

جلد ۲۲ شماره ۲۰  
ایڈیٹر: محمد حفیظ بقا پوری — نائب ایڈیٹر: جاوید اقبال اختر۔

زراشتراک

سالانہ ..... ۱۰ روپے  
ممالک غیر ..... ۲۰ روپے



۴ اکتوبر ۱۹۷۳ ع

۴ اثناء ۱۳۵۲ ہ ش

۶ رمضان المبارک ۱۳۹۳ ہج

خصوصی مقالہ

# امریکہ میں رسول مقبول صلی اللہ علیہ وسلم کی فلم بنانے کا دلآزار فیصلہ

## امریکی فلم کمپنیوں کا مکروہ اقدام عالم اسلام کیلئے بالعموم اور اسلامی ممالک کی غیبت کو بالخصوص کھلا پہنچ

اقرار نامے کے بموجب اس فلم کو بیس ملکوں میں فارسی سمیت کئی زبانوں میں تقسیم کیا جائے گا۔  
۶۰ لاکھ ڈالر (۵۰ کروڑ روپے) کی لاگت سے یہ فلم ”محمد پیغمبر خدا“ کو لبنان،  
کویت، بحرین اور مراکش کی ٹیمیں مشترکہ طور پر تیار کریں گی۔ مشہور لبنانی ڈائریکٹر  
مصطفیٰ عقاد فلم کے تکنیکی پہلو کی نگرانی کریں گے۔

مناظر کی تفصیل بہت مباحثہ کے بعد طے پائی۔ اور اس کی منظوری لبنانی اعلیٰ شیعہ کونسل  
اور قاہرہ کی جامعہ اذہرنے دے دی ہے۔“ (قومی آواز لکھنؤ ۳۰/۱۰/۷۳)

اس کے چند روز بعد روزنامہ الجمیعیۃ دہلی میں سفیر سعودی عرب کے حوالہ سے یہ خبر شائع ہوئی کہ حکومت  
سعودی عرب رسول اللہ صلی اللہ علیہ وسلم کی ذات مقدسہ اور سیرت طیبہ کے بارے میں قابلِ اعتراض  
فلم کی شوثنگ کی ہرگز اجازت نہ دے گی۔“ (روزنامہ الجمیعیۃ دہلی ۳۰/۱۰/۷۳ ص ۲۹)

دونوں خبروں کے یکجائی مطالعہ سے جہاں یہ امر واضح ہو گیا کہ سعودی عرب کے ساتھ ساتھ اب  
حکومت مصر نے بھی اس فلم کی تیاری سے یزاری اور لائق کا اظہار کیا ہے وہاں امریکہ میں اس فلم  
کے بنانے کا فیصلہ اور امریکی فلم کمپنیوں کا عملی اقدام بڑا ہی کرب انگیز ہے۔ ہائے افسوس! عالم  
اسلام کو یہ روز بد بھی دیکھنا نصیب تھا کہ ایک فلم ایجنٹر ہماری عزیز ارجان اور محبوب ترین ہستی  
کا سوانح بھر کر فلمی سکرین پر نمودار ہو۔!! یا لھفنا و لھف المسلمین!! اس  
خبر کو سن کر ہمارے ہر پارہ پارہ ہوا جاتا ہے اور دل خوں کے آسورہ رہا ہے۔!! سوال پیدا  
ہوتا ہے کہ عالم اسلام باوجود عرادی کثرت کے آج اس قدر بے وقعت کیوں ہو گیا؟ اور مسلمانوں  
کی اپنے جیدہ سے عشق و محبت کی آگ آج اس اندر سرد کیوں پڑ گئی کہ ان کی ناک کیسے ایسی  
سکیم عمل میں لائی جانے لگی ہے۔ زیادہ افسوس تو اس بات کا ہے کہ ”کیہان“ کی خبر کے مطابق اس  
فلم کی تیاری میں بعض اسلامی ممالک حصہ لے رہے ہیں۔ اِنَّا لِلّٰہِ وَاِنَّا اِلَیْہِ رَاجِعُونَ۔  
اس گھر کو آگ لگ گئی گھر کے پڑاؤ سے

عالم اسلام کے لئے یہ خبر نہایت درجہ دلآزار اور قتل و اضطراب کا باعث ہوگی کہ امریکی  
رسول مقبول صلی اللہ علیہ وسلم کی حیات مقدسہ پر ایک فلم بنانے کا فیصلہ کیا گیا ہے۔ روزنامہ  
الجمعیۃ میں شائع ہونے والی ۲۵ ستمبر کی خبر کے مطابق:۔

”اس بات کا انکشاف نئی دہلی کے مصری سفارت خانے کے ایک اخباری بیان سے  
ہوتا ہے جو آج یہاں جاری کیا گیا ہے۔ حکومت مصر نے اس فلم میں ہر طرح کی معاونت  
منوع قرار دی ہے۔

بیان میں بتایا گیا ہے کہ فلم کا نام ”پیغمبر خدا“ ہے اور امریکی ایکٹر چارلس ہوسٹن  
کو پیغمبر خدا حضرت محمد صلی اللہ علیہ وسلم کا کردار ادا کرنے کی پیش کش کی گئی ہے۔ بیان میں کہا گیا ہے  
کہ عرب جمہوریہ مصر کے نائب ڈاکٹر محمد عبدالقادر حاتم نے ایک فرمان جاری کر کے مصر  
کی جانب سے پیغمبر اسلام حضرت محمد کی فلم کی تیاری میں جو کچھ امریکی کمپنیاں تیار کرنے  
کا ارادہ رکھتی ہیں معاونت منوع قرار دے دی ہے۔“

(روزنامہ الجمیعیۃ دہلی ۲۷ ستمبر ۱۹۷۳ ص ۱)

یہ ہے کرب انگیز خبر۔ اس خبر میں جہاں یہ بات اطمینان بخش ہے کہ حکومت مصر نے ہر ملے  
ہی اس کے خلاف ضروری اقدام کیا اور اس کی معاونت منوع قرار دے دی۔ وہاں یہ خبر انتہائی  
دل آزار ہے کہ امریکہ میں اس طرح کی فلم بنانے کا فیصلہ کیا گیا ہے۔ اور اس خبر کو سنتے ہی ہر سچے  
مسلمان کے خون کا رگوں میں ہنجد ہو جاتا اور اس کے دل کا نہایت درجہ بے چین اور مضطرب ہو جانا  
ایک قدرتی امر ہے۔

آج سے دو ماہ قبل یہ بات ایران کے دارالسلطنات طهران سے شائع ہونے والے اخبار  
کیبھات کے انٹرنیشنل ایڈیشن میں جو انگریزی زبان پر غالباً ہفتہ وار شائع ہوتا ہے خبر کی  
صورت میں شائع ہوئی (روزنامہ سیاست جدید کانپور نمبر ۲۵) اور ہندوستان کے مختلف اخباروں  
نے نقل کیا۔ چنانچہ لکھنؤ، کانپور اور دہلی سے شائع ہونے والے بعض اخبارات کے تراجم تو  
اب تک ہمارے پاس محفوظ ہیں۔ انہی میں روزنامہ قومی آواز لکھنؤ ہے جس کے پہلے نمبر پر یہ  
خبر بعنوان ”پیغمبر اسلام سے متعلق فلم“ چھاپی گئی تھی۔ ان الفاظ میں شائع ہوئی:۔  
”تہران ۲۱ جولائی۔ ”کیہان“ (انٹرنیشنل ایڈیشن) کی اطلاع کے بموجب پیغمبر اسلام  
حضرت محمد صلی اللہ علیہ وسلم کی سیرت سے متعلق ایک فلم کے بارے میں اقرار ناموں پر دستخط ہو گئے ہیں

امریکہ اور مغربی ممالک کے فلم بردہ لوگوں کو تو شاید اس کی کراہت و ممانعت کا احساس ہی نہ ہو۔  
اس لئے کہ مسیحی ممالک میں اپنے مذہبی رہنماؤں حتیٰ کہ حضرت عیسیٰ (جن کے متعلق ان ممالک کے مذہبی  
مناظر یہ ہیں کہ ابن اللہ تک کا درجہ دیا جاتا ہے) کے متعلق فلم سازی دھڑکتے سے ہوتی رہتی ہے۔  
(باقی ملاحظہ ہو صفحہ نمبر ۶ پر)



ہفت روزہ بدرت کا بیان

مورخہ ۲۴ اگست ۱۳۵۲ ہجری شمسی

## فتح قربانیوں کے پیچھے دوڑی ہوئی آتی ہے

اس زمانہ میں احمدیت کے قیام کا سب سے بڑا مقصد یہ تھا کہ اسلام کو روحانی طور پر ساری دنیا میں غلبہ حاصل ہو۔ سیدنا حضرت مسیح موعود علیہ السلام نے اپنی کتابوں میں بڑی ہی ایمان افروز وضاحت کے ساتھ اس عظیم الشان مقصد کو نہ صرف بیان فرمایا ہے بلکہ اس مقصد کے ساتھ اللہ تعالیٰ کے وعدوں کو طوطی و منسلک کر کے اس عظیم مقصد کو ہمارے لئے اس قدر یقینی بنا دیا ہے کہ ہم اپنے وجود پر تو متشبہ ہو سکتے ہیں، اسلام کے اس عالمگیر غلبہ پر شبہ نہیں ہو سکتا جو اللہ تعالیٰ کے ذریعہ مقدور ہے۔ بلکہ یہ نظر غلط دیکھا جاسکے تو یہ امر واضح ہو جاتا ہے کہ یہ عظیم الشان اور بظاہر مشکل کام اللہ تعالیٰ نے خود اپنے ہاتھ میں لے رکھا ہے اور ہمیں جماعت احمدیہ کو صرف حصول ثواب کے لئے ایک ذریعہ اور آلہ کار بنایا ہے۔ اور اس جماعت کی خوش بختی میں کسی شبہ ہو سکتا ہے جو خدا تعالیٰ کے زبردست ہاتھ کا اختیار بن جائے۔ اس ساری قدرتوں والے مالک کے ہاتھ کا ہتھیار جس کے ایک لفظ ”کن“ کہہ دینے سے جویاںیں صفحہ ہستی پر نمودار اور تختہ زمین سے ناپید ہو جاتی ہیں۔ سیدنا حضرت مسیح موعود علیہ الصلوٰۃ والسلام نے اسی لئے فرمایا ہے کہ

بمقت ابی اجر نصرت راد ہنت لے اخی ورنہ

تفائے آسمان امت ابی ہر حالت شود پیدا

اس سے صاف ظاہر ہے کہ غلبہ اسلام کسی انسان کا دُور از کار تصور نہیں بلکہ یہ خدا تعالیٰ کی اٹل تقدیر ہے اور ایک آسمانی قضا ہے جسے ہر حالت میں پردہ غیب سے منصف شہود پر آنا ہے۔ اور اس کی راہ میں جتنی بھی مشکلات اور روکیں ظاہر ہوں نگاہوں کو نظر آ رہی ہیں وہ ایک دن بہر حال دُور ہو کر رہیں گی۔

یہ وہ عظیم الشان مقصد تھا جس کے لئے حضرت مسیح موعود علیہ الصلوٰۃ والسلام کی مبعوث ہوئی۔ اور آپ نے اللہ تعالیٰ کی تائید و نصرت اور زبردست نشانوں اور قلوب کو گر مادیے والی قوت قدسیہ کے ساتھ ایک ایسی جماعت تیار کر دی جو سارے عالم اسلام میں سے ان چنییدہ افراد پر مشتمل تھی جن کے قلوب کا گہرائیوں میں اسلام کی خاطر قربانیاں کرنے کے ولولے انگڑیاں لے رہے تھے۔ وہ دور دراز سے آئے اور اس زمانہ کے مامور کے قدموں پر اپنا سب کچھ نثار کر دیا۔

ایک جماعت تیار ہو گئی۔ خدا کے ہاتھ کا ایک بیج زمین میں بویا گیا۔ اور اس نے بظاہر اس تختہ زمین پر لیکن بر باطن آسمانی پانیوں کے سیراب ہو کر پینا شروع کر دیا۔ مخالفوں کے طوفان اُٹھتے رہے، حوادث کی آندھیاں چلتی رہیں۔ اعدائے حق نے بھی انفرادی طور پر اور کبھی مصلحتاً و احداً بن کر اس بیج کو مسل کر نابود کر دینا چاہا لیکن خدا کے ہاتھ کے لنگڑے ہوئے بیج کو جھلاکون مل سکتا تھا۔ وہ بیج بڑھا اور ایک درخت بن گیا۔ اور بالآخر اللہ تعالیٰ کے نوشتوں کے مطابق وہ وقت موعود بھی آئی پہنچا جب اس درخت کی قلیں کاٹ کر اُسے ساری دنیا میں پھیلایا جانا تھا۔ اور یہ وہی وقت تھا جب احمدیت کے مخالفین نے ہر چہاں اطراف سے نوع در نوع، لشکر و لشکر اُٹھ کر احمدیت کے خلاف حملے شروع کر دیئے۔ اور بڑے بلند بانگ دعوؤں کے ساتھ انہوں نے اپنی طرف سے خدا کے ہاتھ کے لنگڑے ہوئے بیج کو اکھاڑ پھینکنے میں کوئی دقیقہ فروگذاشت نہ کیا۔ لیکن خدا تعالیٰ کی زبردست تقدیر اندر ہی اندر اپنا حکم کرتی رہی۔ اور احمدیت کو وہ بطل جلیل طاب جسے آسمان پر مصلح موعود کہا گیا تھا، جسے بے حد و حساب قوتیں عطا کی گئی تھیں، اور جسے ظاہری و باطنی علوم سے پُر کیا گیا تھا، اور جس کی دُور بینی اور ژرف نگاہی مستقبل کے دیز پر دوں کو جیتتی ہوئی نکلی جاتی تھی۔

آپ نے جب دیکھا کہ جماعت کے مخالفین پوری مستندی کے ساتھ جماعت کو ٹاڈنے پر تلی گئے ہیں۔ اور حکومت کا ایک طبقہ بھی مخالفین کی پشت پناہ بنا ہوا ہے تو آپ نے نور آسمانی سے مستفیر ہو کر جماعت کی ترقی کی منزل پر اپنی اولوالعزمی کے چراغ اس شان کے ساتھ روشن کئے کہ مخالف قوتوں کے زعمے میں آئی ہوئی جماعت کو منزل کے نشانات صاف دکھائی دینے لگے۔ آپ نے اپنے ولولہ انگیز خطبوں اور دلوں کی گہرائیوں میں اتر جانے والی تقریروں کے ذریعہ جماعت کے دلوں کو راکر قربانی کے بلند مقام پر کھڑا کر دیا۔ اور تحریک جدید کے نام سے ایک

## اخبار احمدیہ

قادیان ۳۰ ستمبر (ستمبر)۔ سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز کے متعلق لندن سے محترم صاحبزادہ مرزا اکیم احمد صاحب کی آمدہ نامہ نظر ہے کہ حضور ایدہ اللہ تعالیٰ بنصرہ العزیز کے کراچی پہنچ گئے اور ۲۶ ستمبر کو ریلوے کے لئے روانہ ہوئے ہیں اللہ اللہ۔ احباب اپنے محبوب امام ہمام کی صحت و سلامتی و رازی عمر اور مقاعدہ عالیہ میں فائز اُمراہی کے لئے دُعا میں کرتے رہیں اللہ تعالیٰ ہر طرح اپنا فضل شامل حال کرے۔

☆ محترم صاحبزادہ مرزا اکیم احمد صاحب رحمۃ اللہ تعالیٰ تاحال انگلستان تشریف فرما ہیں۔ اللہ تعالیٰ سفر و حضر میں آپ کا ہر طرح حافظہ ناصر ہو اور خیر و عافیت کے ساتھ واپس لائے آمین۔

☆ سیدہ محترمہ بیگم صاحبہ مرزا اکیم احمد صاحب مع جملہ بچکان کے بفضلہ تعالیٰ خیریت ہیں اللہ اللہ۔

☆ حضرت مولانا عبد الرحمن صاحب فاضل مع جملہ درویشان کرام بفضلہ تعالیٰ خیریت ہیں۔

مقامی طور پر قادیان میں مورخہ ۲۹ ستمبر (ستمبر) سے رمضان المبارک کا آغاز ہوا۔ رمضان کے سلسلہ میں مفصل خبر دوسری جگہ ملاحظہ ہو۔

تحریک جاری فرمائی جس کے تحت اللہ تعالیٰ کی قائم کردہ احمدیہ جماعت نے شیخ رسول اللہ صلی اللہ علیہ وسلم کے دین کی عظمت کے لئے اور ساری دنیا میں اسلام کو پھیلانے کے عظیم الشان کام کے لئے قربانیوں کا وہ معیار قائم کیا کہ آج ساری دنیا اس کا اعتراف کر رہی ہے۔ آپ نے تحریک جدید کی تعریف مختصر الفاظ میں یوں فرمائی کہ :-

”تمام لوگوں تک پہنچنے کے لئے ہمیں آدمیوں کی ضرورت ہے

ہمیں روپے کی ضرورت ہے۔ ہمیں عزم و استقلال کی ضرورت

ہے۔ ہمیں دعاؤں کی ضرورت ہے جو خدا تعالیٰ کے عرش کو

بلا دیں۔ اور اپنی چیزوں کے مجموعے کا نام تحریک جدید ہے۔“

اور حق یہ ہے کہ جماعت نے ہجرت انگیز رنگ میں ان ضرورتوں کو پورا کیا۔ جماعت نے اپنی تمام دیوی ضرورتوں کو محض خدا کی خاطر پس پشت ڈال کر دُور دُور کے ڈھیر پئے آقا کے قدموں میں ڈالی دیئے۔ اور جماعت کے بی۔ اے اور ایم۔ اے نوجوان جذبات کی بے پناہ قربانی کرتے ہوئے چالیس چالیس ماہوار تنخواہ پر دُنیا کے دُور دراز ملکوں میں زبان پر خیر و محمد کا نام اور ہاتھوں میں اسلام کی داعی اور عالمگیر تعلیم یعنی قرآن کریم لے کر نکلی گئے۔ اور صبر و رضا اور اُن تھک محنت اور دعاؤں کے ساتھ دُنیا کی مختلف آبادیوں میں اسلام کے جھنڈے گاڑ دیئے۔

جماعت کی یہی وہ اجتماعی قربانیاں تھیں جنہیں آسمانی تائید و نصرت حاصل ہوئی۔ اور اللہ تعالیٰ کے وعدوں کے مطابق حاصل ہوئی جو سیدنا حضرت مسیح موعود علیہ السلام کو ملے تھے کہ :-

”میں تیری تبلیغ کو زمین کے کناروں تک پہنچاؤں گا۔“

اور ساری جماعت خدا کے فضل سے اس یقین پر قائم ہو گئی کہ اس کی قربانیاں بارگاہ الہی میں مقبول ہو گئی ہیں۔ الحمد للہ۔ اور آج ہم بڑے فخر کے ساتھ یہ کہتے ہیں جی جانہ ہیں کہ احمدیت بہر سورج غروب نہیں ہوتا۔ لیکن ابھی جماعت کے سامنے ایک بہت بڑا کام ہے۔ اور قربانیوں کا راستہ بڑا طویل ہے۔ آپ نے علی وجہ البصیرت دیکھ لیا کہ آپ کی قربانیاں پھل لارہی ہیں۔ اسی یقین پر قائم رہ کر قربانیاں کرتے چلے جائیے اور اس کے ساتھ ہی یہ یقین رکھئے کہ فتح قربانیوں کے پیچھے دوڑی ہوئی آتی ہے۔

اب تحریک جدید کا نیا سال شروع ہو رہا ہے۔ ہم نے تحریک جدید کے درخت کو پھل دیتے ہوئے دیکھ لیا ہے۔ اپنی قربانیوں کی بارگاہ الہی میں مقبولیت کو دیکھ لیا ہے۔ ہم نے تحریک جدید کے ذریعہ ترقی کی بہت سی منازل طے کر لی ہیں۔ اب ہمارا فرض ہے کہ اپنے جذبہ قربانی کو اور بھی تیز کر کے دین اسلام کی سر بلندی کے لئے قربانیاں کرتے چلے جائیں۔ اس وقت تک کہ ساری دُنیا محمد رسول اللہ صلی اللہ علیہ وسلم کے جھنڈے کے آگے اللہ تعالیٰ کی توحید کے ترانے گانے لگے۔ ساری قدرتوں والے خدا کے وعدے ہمارے ساتھ ہیں اور جس جماعت کی پشت پر خدا اور رسول کھڑے ہوں اس کی کامیابی میں کسی شک ہو سکتا ہے!!

(ف۔ ا۔ گ)

درخواست دعا: میرے بیٹے عزیز محمد یوسف اسلم غوری کی دونوں آنکھوں کا آپریشن مورخہ ۳۰ اگست کو کامیاب طور پر ہو گیا ہے۔ آپریشن کے بعد بھی علاج جاری ہے۔ جملہ احباب جماعت عزیز موصوف کی آنکھوں کے صبح طور پر رہنے اور صحت و سلامتی اور درازی اور خدمت سلسلہ کی توفیق پانے کے لئے خاص طور پر دُعا فرمائیں۔ خاکسار: محمد احمد غوری مالک کوہ نور پرنٹنگ پریس حیدر آباد۔



# آج دنیا کو تباہی اور ہلاکت سے بچانے کے لیے اللہ تعالیٰ کے منشاء کے مطابق جماعت احمدیہ سوا اورنی اللہ کا ر نہیں ہے

جدوجہد اور مسابقت کی دوڑ میں ہم نے دنیا سے آگے بھی نکلنا ہے اور اس کے لئے ایک مثال بھی قائم کرنی ہے

ہمیں چاہیے کہ آگے بڑھیں اور اپنی کوششوں کے نیک نتائج حاصل کرنیکی کوشش کریں

از سیدنا حضرت خلیفۃ المسیح الثالث ایدہ اللہ بنصرہ العزیز۔ فرمودہ ۳ ظہور ۱۳۵۲ ہجری مطابق ۳ اگست ۱۹۷۳ء بمقام مسجد فضل لندن

ان کی تفصیل میں جائیں تو سود اور انشورس کا رویہ ان کاموں پر خرچ ہوتا ہے پُرانے زمانے میں انشورس کمپنیاں ہی جنگیں کروایا کرتی تھیں۔ اب حالات بدل گئے ہیں۔ لیکن میں سمجھتا ہوں کہ ہر عقلمند ہی کہے گا کہ وہ رقم جو خیر پر خرچ ہونی چاہیے تھی۔ اس کی بجائے بدی پر منبج ہونے والی تحقیقوں پر خرچ ہو رہی ہے۔

دوسری یہ چیز نمایاں ہے کہ اس عظیم جدوجہد اور کوشش کا نتیجہ بجائے بھلائی کے انسان کے لئے فکر اور خوف کا باعث ہو رہا ہے۔ اور یہ خطرہ پیدا ہو رہا ہے کہ انسان خود کشی کر کے کہیں اپنی ہلاکت کے سامان پیدا نہ کر لے۔ قرآن کریم نے اس آیت میں جو میں نے پڑھی ہے۔ ہمیں بتایا ہے کہ مجرد مسابقت بُری نہیں۔ لیکن مسابقت وہ ہونی چاہیے جو خیر کا باعث ہو۔ خیر کی جو تفسیر حضرت مسیح موعود علیہ السلام نے کی ہے وہ دونوں پہلوؤں پر مشتمل ہے۔ یعنی وسائل نیک ہوں اور نتائج بھی نیکی اور بھلائی کے ہوں۔

اس دنیا میں ایک دوسرے سے آگے بڑھنے کی ایسی دوڑ جاری ہے کہ

## انسانی تاریخ

میں ایسی کوئی مثال پہلے نظر نہیں آتی۔ اس دنیا میں جماعت احمدیہ کو دوسروں سے آگے نکلنے کی کوشش کرنی پڑے گی۔ اگر احمدیت نے کامیاب ہونا ہے اور اسلام نے غالب آنا ہے تو جماعت احمدیہ کو اس مسابقت میں آگے نکلنے کی کوشش میں ایسی شدت اور حُسن پیدا کرنا پڑے گا کہ کامیابی بھی ہو اور دوسروں کے لئے راہنمائی بھی ہو۔

ہماری جدوجہد ۸۰ سال سے شروع ہے۔ حضرت مسیح موعود علیہ السلام نے اعلان فرمایا کہ اللہ تعالیٰ نے غلبہ اسلام کے لئے مجھے مبعوث کیا ہے۔ آپ نے فرمایا کہ حضرت مسیح علیہ السلام کی طرح میں جمال کے کر دنیا کی طرف آیا ہوں۔ میرے ذریعہ نبی اکرم صلی اللہ علیہ وآلہ وسلم کی قوتِ قدسیہ کے نتیجے میں جمالی تجلیات دکھا کر بنی نوع انسان کو اپنی طرف اور اپنی رستا اور محبت کی طرف کھینچا جائے۔ آپ نے فرمایا کہ تین صدیاں ابھی نہیں گزریں گی کہ میں اپنے مشن اور مقصد کو حاصل کر لوں گا۔ اور اسلام اس کوشش کے نتیجے میں اللہ

تَشہد تَعُوذ اور سورۃ فاتحہ کی تلاوت کے بعد آیت کریمہ فَاسْتَبِقُوا الْخَيْرَاتِ کی تلاوت فرمائی۔ اس کے بعد فرمایا :-

اس زمانے میں مختلف اقوام ایک دوسرے سے آگے بڑھنے کی جو کوشش کر رہی ہیں۔ اس سے قبل اس قسم کا نظارہ انسانی تاریخ میں ہمیں نظر نہیں آتا۔ اور جب اس مسابقت کی دوڑ پر

## تقوے کی نگاہ

سے غور کرتے ہیں تو ہمیں نظر آتا ہے کہ ایک دوسرے سے آگے بڑھنے میں جو ذرائع اور وسائل استعمال کئے جا رہے ہیں۔ ان میں سے بعض نیک۔ جائز اور حلال وسائل نہیں۔ اسی طرح جس نتیجے تک پہنچنے کی کوشش کی جا رہی ہے وہ بھی خیر اور بھلائی کا نتیجہ نہیں۔ یعنی اس کے نتیجے میں نوع انسانی کے لئے کسی قسم کی بھلائی، اصلاح، نیکی یا خوشحالی مد نظر نہیں۔

دنیا نے آج جس قدر جدوجہد اٹامک ریسرچ کے میدان میں کی ہے جس کے نتیجے میں اٹامک اور ہائیڈروجن بم بنائے ہیں۔ اتنا بڑا سرمایہ جہاں تک مجھے علم ہے کسی اور تحقیق پر انسان نے خرچ نہیں کیا۔ اس وقت بعض ایسے ممالک بھی ہیں جو سمجھتے ہیں کہ اس وقت تک جو ہم انہوں نے بنائے ہیں وہی کافی ہیں۔ مزید بموں کی ضرورت نہیں اور وہ یہ بھی سمجھتے ہیں کہ اگر بعض دوسرے ممالک کو تحقیق سے روک سکیں تو پھر اس دُور کو جہاں تک وہ پہنچ چکے ہیں ختم کر سکتے ہیں۔ لیکن اس میں انہیں کامیابی نظر نہیں آرہی۔ ایٹم بم جو بن چکے ہیں، اس جدوجہد کی دو شکلیں نکل سکتی ہیں۔ یا یہ بم استعمال کر لئے جائیں یا انسان کوئی ایسا طریقہ سوچے کہ ان کے استعمال کی ضرورت نہ پڑے۔ تیسری کوئی صورت عقلاً ممکن نہیں۔ اگر استعمال ہوں گے تو اس کے نتیجے میں انسان پر بڑی تباہی آئے گی۔ اور اگر استعمال نہیں ہوں گے اور خدا کرے کہ استعمال نہ ہوں تو وہ عظیم سرمایہ جو انسان نے اُن پر خرچ کیا کُل طور پر ضائع ہو جائے گا۔

اگر یہ سرمایہ ان بد ہتھیاروں پر خرچ نہ ہوتا تو انسان کی ضروریات پر خرچ ہو سکتا تھا۔ پس دو چیزیں ہمارے سامنے آتی ہیں۔ ایک یہ کہ جو ذرائع ہیں وسائل ہیں وہ صالح اور طیب اور حلال نہیں۔ مثلاً جو قوم خرچ کی جاتی ہیں کہ ماہرین اقتصادیات



پس ایک قطرہ پالینے کے بعد دروازے بند نہیں ہوئے بلکہ سارا سمندر ہمارا انتظار کر رہا ہے۔ ہمیں چاہیے کہ آگے بڑھیں اور اپنی کوششوں کے نیک نتیجے حاصل کرنے کی کوشش کریں۔ ہماری ابتداء ہلکی چال سے ہوئی پھر اس میں وسعت پیدا کرنی شروع ہوئی۔ اب اس میں تیزی پیدا ہو رہی ہے ہماری تحریک نے بڑا کام کرنا حاصل کیا ہے۔

### ۳۷ سالہ جدوجہد

اور کوشش کے نتیجے میں جماعت مالی قربانی میں دلچسپی اور بھی بہت سے پہنچا ہے جس مقام تک ۱۹۶۵ء میں پہنچی تھی گذشتہ سات سال میں میرے زمانہ خلافت میں ہی اللہ تعالیٰ کے فضل سے یہ ترقی ۲۰ گنا ہو گئی ہے۔ گویا جہاں ۳۷ سالہ کوشش پہنچی تھی سات سال میں اس سے ۲۰ گنا زیادہ ہو گئی ہے۔ یہ صرف مالی قربانی کا مثال میں دے رہا ہوں۔ اس کے علاوہ اور بھی کئی ایک پہلو ہیں۔ ایسا معلوم ہوتا ہے کہ جیسے اسلام کے غلبے کے لئے ایک قسم کا سہاوا آیا ہوا ہو۔ ہم دیکھ رہے ہیں اور نوجوان نسل کو دیکھنا چاہیے کہ کیا بھلا اور کیا ہو رہا ہے۔

نیک نتائج کے لئے نیک ذرائع کو اختیار کر کے بنی لوہ انسان کی بھلائی کی خاطر نہ صرف انگلستان، امریکہ، روس، چین، جاپان بلکہ تمام دنیا کی مجموعی کوششوں کے مقابلے پر اس جدوجہد میں آگے نکلنا ہے۔ یہی خدا کا منشاء ہے اور یہی مطالبہ ہے جو جماعت احمدیہ سے کیا جا رہا ہے۔

### زندگی کے ہر میدان میں

ہم نے دنیا کے مقابل پر آنا ہے۔ اس سے ڈرنا نہیں۔ اور دعاؤں کے ذریعہ نیکی اور بھلائی کے وسائل کو اللہ تعالیٰ کے فضل سے جذب کرنا ہے۔ میں پورے زور سے آپ کو بتانا چاہتا ہوں کہ اس جدوجہد اور مسابقت کی دوڑ میں آپ نے اُن سے آگے بھی نکلنا ہے۔ اور دنیا کے لئے ایک مثال بھی قائم کرنی ہے۔ اگر آپ آگے نکل جائیں تو دنیا کا ایک حصہ آپ کی تعریف تو کریگا لیکن آپ کے نقش قدم پر نہیں چلے گا۔ لیکن جب یہ مسابقت اور جدوجہد ایک حسین شکل اختیار کرے گی تب دنیا آپ کی طرف متوجہ ہوگی۔ کیونکہ حسن میں ایک کشش ہے۔ اس طرح دنیا اس تباہی سے بچ جائے گی جس تباہی کے سامان اپنی غفلتوں اور جہالتوں کی وجہ سے وہ پیدا کر رہی ہے۔ دنیا آپ کے پیار کو دیکھ کر اس پیار کو حاصل کرے گی جس پیار کے لئے اللہ تعالیٰ نے انسان کو پیدا کیا ہے۔ آج دنیا کو تباہی اور ہلاکت سے بچانے کے لئے اللہ تعالیٰ کے منشاء کے مطابق آپ کے سوا اور کوئی آلہ کار نہیں ہے۔ حضرت مسیح موعودؑ کو اللہ نے اس لئے مبعوث کیا ہے کہ آپ کے ذریعے اسلام غالب ہو۔ اسلام کوئی تلوار تو نہیں۔ اسلام کے غلبے کا مطلب یہ ہے کہ انسان بحیثیت انسان مجموعی طور پر اللہ تعالیٰ کے پیار اور رضا کو حاصل کرنے والا ہو۔

خدا ایسا کرے کہ ہم اس حقیقت کو سمجھیں اور اس کے مطابق اپنی زندگیوں کو ڈھالنے کی کوشش کریں۔

تعالیٰ کے فضل اور رحمت کے ساتھ ساری دنیا پر غالب آجائے گا۔ آپ نے فرمایا کہ تین صدیاں نہیں گزریں گی۔ یہ نہیں فرمایا کہ تین صدیاں گزر جائیں گی تو پھر غلبہ اسلام ہوگا۔

دیگر قرائن اور حضرت مسیح موعود علیہ السلام کی کتب سے جو ہمیں پتہ چلتا ہے اس کے مطابق

### غلبہ اسلام کا آغاز

ایک صدی سے شروع ہو جائے گا۔ شمسی لحاظ سے صدی پوری ہونے میں تقریباً ۱۳ سال لگ جائیں گے۔ قمری لحاظ سے اس سے کم وقت لگے گا۔ ہماری جدوجہد اور مسابقت کے میدان میں عمل شروع ہو چکا ہے۔ اس کا آغاز بڑا آہستہ ہوا۔ غیر تو غیر اپنے بھی اسے اچھی طرح نہیں سمجھ رہے تھے غیر مبائعین سے صبر نہ ہوا۔ حضرت مسیح موعود علیہ السلام کے منہ سے اُن کو یہ کہا گیا تھا کہ نین سو سال نہیں گزریں گے کہ تم میری پیشگوئیوں کے مطابق جماعت احمدیہ کے ذریعے اسلام کو دنیا میں غالب پاؤ گے۔ ان کے مانگوں نے یہ سمجھا کہ سو سال کے بعد یعنی حضرت مسیح موعود علیہ السلام کے ذریعے جو بشارتیں ملی ہیں ان کے پورا ہونے سے کہیں قبل آپ کا زمانہ ختم ہو جائے گا۔ اب اگر وہ پیش گوئیاں اور بشارتیں اللہ تعالیٰ کی طرف سے ہیں اور ضرور ہیں تو کمزور احمدی کو بھی تین سو سال انتظار کرنے کے لئے تیار ہونا چاہیے۔ لیکن جیسا میں نے بتایا ہے تین سو سال کا ہمیں انتظار نہیں کرنا پڑے گا۔ میرا ذاتی اجتہاد ہے کہ ایک سو سال یعنی

### ایک صدی کے بعد

یہ قرائن ظاہر ہوں گے۔ یہ روشنی ایک شاندار تہلی کی صورت میں ۹۰ اور ۹۵ کے درمیان دکھائی جائے گی۔

ہم مبائعین ہیں۔ ہم نے حضرت مسیح موعود علیہ السلام کی صداقت کو پرکھا۔ ہم ایمان بالغیب بھی لائے۔ لیکن آپ کی بتائی ہوئی چیزیں اپنے اپنے وقت پر پوری ہوئیں۔ اور ہم یقین کامل کے ساتھ بغیر کسی شک و شبہ کے اس نتیجے پر پہنچے کہ جو باتیں ابھی پوری نہیں ہوئیں وہ اپنے وقت پر ضرور پوری ہوں گی۔ کیونکہ ان پیش گوئیوں کا منبع اور سرچشمہ اللہ تعالیٰ کا وجود ہے۔ اس وقت میں جماعت کے سامنے یہ چیز رکھ رہا ہوں کہ جو چیزیں پہلے نظر نہیں آتی تھیں اب وہ نظر آنے لگ گئی ہیں۔ ہمیں یہ بھی نظر آنے لگ گیا کہ دنیا میں ایک دوسرے سے آگے بڑھنے کے لئے ایک زبردست دوڑ جاری ہے۔ اور ہمیں یہ بھی پتہ چلا کہ اس دوڑ میں وہ دنیا جو

### اسلام کی حقیقت

نہیں پہچانتی وہ نہ تو نیک وسائل سے کام لے رہی ہے اور نہ ہی نیک نتائج پیدا کر رہی ہے۔ بلکہ استحصال اور ظلم کی مڑکب ہو رہی ہے۔

جو قوانین اٹاکم بنانے میں کامیاب ہوئی ہیں یہ تو اللہ تعالیٰ کی عطا کے سمندر کا ایک قطرہ ہے جو اُن کو ملا ہے۔ اگر ایک قطرہ پالینے کے بعد وہ سمجھنے لگیں کہ یہ تو ہماری منشاء کے مطابق اپنی سیاست کو نہیں ڈھالتی اس کو ہم آنکھیں دکھائیں گے اور اپنی بات منوائیں گے۔ تو کیا یہ نتائج خیر اور بھلائی کے ہوں گے؟



## تحریک جدید۔ اور۔ ہمارا فرض

از حضرت مولوی عبدالرحمن صاحب وکیل الاعلیٰ تحریک جدید و ناظر اعلیٰ صدر انجمن احمدیہ

حضرت مسیح موعود علیہ السلام کے ذریعہ اللہ تعالیٰ نے غلبہ اسلام کی ایک مستقل بنیاد قائم کی۔ حضور کی بشارات کے مطابق حضرت مصلح موعود رضی اللہ عنہ نے اسلام کے غلبہ کے لئے تحریک جدید جیسی شاندار اور الہامی تحریک شروع فرمائی جس کے شاندار نتائج اکناف عالم میں ہم اپنی زندگی میں دیکھ رہے ہیں۔ اس ندرت کی غلبہ کے کام میں اب برق رفتاری پیدا ہو رہی ہے۔

تمام امراء و صدر صاحبان اور مبلغین سلسلہ کافر ض ہے کہ اس مبارک اور ثمر ثمرات حسہ تحریک کے بارے میں ہفتہ تحریک جدید میں سب احباب سلسلہ کو شریک کرنے کی پوری کوشش کریں۔ اس چندہ کے بارے میں حضرت مصلح موعودؑ نے فرمایا کہ :-

”یہ تحریک خدا تعالیٰ کی طرف سے ہے۔ اس لئے

وہ اسے ضرور ترقی دے گا۔ اور اس کی راہ میں جو روکیں

ہوں گی ان کو بھی دور کر دے گا۔ اور اگر زمین سے سامان

پیدا نہ ہوں گے تو آسمان سے خدا تعالیٰ اس کو برکت دے گا۔

..... (اس تحریک میں بڑھ چڑھ کر حصہ لینے والوں کا)

نام ادب و احترام سے اسلام کی تاریخ میں ہمیشہ زندہ

رہے گا۔ .... ان کی اولادوں کا خدا تعالیٰ خود متکفل

ہوگا اور آسمانی نور ان کے سینوں سے ابل کر نکلتا

رہے گا۔ اور دنیا کو روشن کرتا رہے گا۔“

اللہ تعالیٰ سب کو اس میں شرکت کی توفیق عطا کرے اور

اسے قبول فرمائے آمین :-

## مالی جہاد۔ اور۔ خواتین سلسلہ

از محترمہ سیدہ امۃ القدوس بیگم صاحبہ صدر لجنہ اماء اللہ مرکزیہ قادیان

پیارے بہنو اور عہد پداران لجنات اماء اللہ!

السَّلَامُ عَلَیْكُمْ وَرَحْمَةُ اللّٰهِ وَبَرَکَاتُہُ۔

آپ اسلام کے دور اول کی خواتین کی پانچویں ہیں۔

اس مہلک دور ثانی میں حضرت ام المؤمنین، حضرت

سیدہ ام ناصر صاحبہ اور حضرت سیدہ ام طاہر صاحبہ

رضی اللہ عنہن اور متعدد دیگر احمدی خواتین نے قابل رشک

قربانیاں کیں۔ الفضل کے اجراء۔ شفاخانہ نور کے ایکٹ ارد

کی تعمیر۔ مصباح کے اجراء۔ یورپ میں بعض مساجد کی تعمیر اور

اشاعت قرآن کے لئے قابل صد فخر مالی جہاد کیا۔ آپ

تحریک جدید کے چندہ کے تعلق میں سلسلہ کی ضروریات کے

لئے ہفتہ تحریک جدید میں خاص توجہ کر کے عند اللہ ماجور

ہوں۔ چاہیے کہ ہر خاتون اور ہر بچہ اور بچی اس میں شرکت

کریں۔ اور جلد کر کے اس کی اہمیت اور سادگی اور

ترک رسوم پر عمل کرنے کی تلقین کی جائے جو اس

تحریک کی جان ہیں۔ حضرت مصلح موعود رضی اللہ عنہ نے

فرمایا ہے :-

”تحریک جدید اللہ تعالیٰ کی طرف سے ہے۔

..... اللہ تعالیٰ..... (اخلاص سے قربانی کرتے

والوں کو) ان کی موت کے ہزاروں سال بعد بھی

ثواب عطا فرماتا رہے گا۔“

اللہ تعالیٰ ایسے ثواب کے حصول کیلئے شاندار قربانی کرنے کی توفیق عطا کرے۔

امین :-



## امریکہ میں رسول مقبول صلی اللہ علیہ وسلم کی فلم بنانے کا منصوبہ

(بقیہ صفحہ ۱۴۱)

حضرت عیسیٰ کے مقدمہ (ٹرائل آف جیسس) اور ان کی زندگی کے متعلق مختلف چیزوں کو عرصہ ہوا فلمایا جا چکا ہے۔ اور بائبل (انجیل) میں درج حکایات و اساطیر کے مطابق دوسرے پیغمبروں حضرت نوحؑ، حضرت سلیمانؑ، داؤد علیہ السلام سے متعلق بھی متعدد فلمیں بن چکی ہیں۔ (میسٹ جدید کا پور ۲۵) مگر زیادہ افسوس تو خود مسلم ممالک پر ہے جو اس مکروہ فعل میں امریکی کمپنیوں کی معاونت کے لئے اقرار نامے طے کر رہے ہیں۔

اگر اس قسم کی خیر ان اسلامی ممالک اور خود امریکہ کو بدنام کرتے کے لئے کھڑی نہیں گئی، بلکہ اس میں کسی پہلو سے بھی صداقت موجود ہے تو عالم اسلام کو یہ تلخ حقیقت بھی منجھد اور بہت سے سکروہات کی طرح اضطراب و تباہی کرنی ہوگی۔ اس خطا پر غور کا نام صبر ہے۔ ان کو اس نوع کا صبر بھی کرنا ہی پڑے گا لیکن جب تک ایسی رسوائی عالم فلم منصفہ مشہور میں نہیں آتی مسلمانوں کو ہاتھ پر ہاتھ رکھ کر فلم کمپنیوں کو اس مکروہ فعل سے باز رکھنے کے لئے کوشش نہ کرنا بھی درست نہیں۔ ہمارے خیال میں سب سے پہلے تو اسلامی ممالک کو ہی حرکت میں آنا چاہیے۔ اور اس کے ساتھ سارے عالم اسلام کو تائیدی آواز بلند کرنی چاہیے۔ ہم یقین ہے کہ اگر پوری اسلامی غیرت کا مظاہرہ کرتے ہوئے ساری دنیا کے مسلمان اور تمام اسلامی حکومتیں ایک جذبہ سے اٹھ کھڑی ہوں تو کوئی وجہ نہیں کہ ایسی دلائل و قیام تیار کرنے والی کمپنیاں اپنے فیصلہ کو بدل نہ لیں۔ اس سلسلہ میں حکومت مصر کا اعلان دوسروں کے لئے قابل تقلید ہے اگر تمام دیگر اسلامی ممالک بھی ایک زبان ہو کر عملی معاونت سے دستکشی کا صاف اعلان کر دیں تو فلم کمپنیوں کو ہوش آجائے۔ اس کے ساتھ اس بات کی بھی بڑی ضرورت ہے کہ شائع شدہ خبر کے مطابق جو اسلامی ممالک ایسے مکروہ معاہدہ میں شامل بنائے جاتے ہیں ان پر دوسرے مسلم ممالک سخت اور سار کے ساتھ معقول رنگ کا ایسا دباؤ ڈالیں اور ان کی اسلامی عظمت کے جذبہ کو بیدار کرنے کی کوشش کریں تو کوئی وجہ نہیں کہ وہ اپنے ارادہ کو بدل نہ دیں۔

یہ دو صورتیں تو اس رنگ کی ہید جنہیں اصول جنگ کے مطابق دشمنوں کو اس کی حدود ہی میں روک لینے کے نام سے پکارا جاتا ہے۔ اس کے بعد تیسرا مرحلہ وہ ہے جسے اللہ رونی محاذ کی مضبوطی کا نام دیا جانا چاہیے۔ مسلمانوں کو اس محاذ سے بھی کسی صورت میں صرف نظر نہیں لگنا چاہیے۔ اس وقت عالم اسلام اس خطرناک حملہ کی دہر سے چٹا رہا ہے۔ چنانچہ رابطہ عالم اسلام کی عظیم تنظیم نے لیکر چھوٹی چھوٹی معقول اسلامی تنظیموں تک کے ایوانوں سے یہی آوازیں بکھرتی سُننے میں آرہی ہیں کہ غیروں کی طرف سے اس وقت عالم اسلام خطرناک طور پر فکری حملہ کی تیاری میں ہے۔ اور حملہ آوروں کا بڑا نشانہ مسلمانوں کی نئی نسل ہے۔ اس لئے اس بات کی بڑی ضرورت ہے کہ تمام وہ لوگ جو اسلام کا حقیقی درد اپنے دل میں رکھتے ہیں وہ اس پہلو سے بھی اپنی نئی نسل کو تعلق بند کرنے کی کوشش کریں۔ اور اس کی صورت یہ ہے کہ ان کے دماغوں اور دلوں سے فلمی دنیا کے اثرات کو مٹانے کی کوشش کریں۔ بڑے ہی مؤثر طریق پر جس کے ساتھ بزرگوں کا اپنا عملی نمونہ بھی ایک لازمی امر ہے۔ انہیں فلم کے بُرے اثرات سے آگاہ کریں۔ اور پھر ان کے اندر فلم بننے کے شرے سے جان کو ختم کرنے کی کا حقہ کوشش کریں۔

یاد رکھئے فی زمانہ طاقتور کے سامنے کوئی بات بھی شکل نہیں ہے۔ بلی کی آدیر کھنڈر کا آئینہ بند کر لینا اس کی جان نہیں بچا سکتا۔ اس لئے پیش آمدہ حالات کا بھی طرح جائزہ لیکر اس کے مقابلے کے سے تیار رہنے کی ضرورت ہے۔ پہلے تو یہ بات بھی بنی اس سبب خیال ہی خیال ہے کہ مسلم ممالک ایسی فلم کی تیاری کے سلسلہ میں بعد اقرار ناموں کے دست کش ہو جائیں گے۔ اور اگر یہ بھی ہو جائے رہیں کہہ سکتے کہ فلم کمپنیاں اپنے اس ارادہ کو ترک کر دیں۔ اس لئے بعد تیاری ایسی فلموں کو دیکھنے والے خود مسلمانوں ہی میں سے ہزاروں بلکہ لاکھوں نفوس نکلی آئیں گے۔ اس لئے قبل اس کے کہ یہ وقت آئے مسلمانوں کو اس اندرونی محاذ کے مضبوط بنالینے کی ضرورت ہے۔ اس کی ایک عملی صورت یہ بھی ہے کہ تمام اسلامی ممالک مکمل طور پر غیرت ایمانی کا مظاہرہ کرتے ہوئے اپنے بیان ایسی فلم دکھائے جانے کو قانونی طور پر ممنوع قرار دیں۔ پھر پچھلے مزاج کے افراد میں انفرادی رنگ میں غیرت ایمانی کے جذبہ کو بیدار کرنے کی کوشش کریں۔ ہمارے نزدیک یہ مؤثر الذکر چھوٹی ہی مسلمانوں کے لئے اس وقت کمزور ترین محاذ ہے اور اندیشہ ہے کہ اسی سوراخ سے شیطانی طاقتیں مسلمانوں کے شیرازہ میں دباؤ ڈال رہی ہیں۔ اور اسلام کو ناقابل تلافی زک پہنچانے کی کوشش کریں۔

خدا! شکر ہے کہ اس محاذ پر بھی جماعت احمدیہ نے بے مثال نمونہ قائم کر رکھا ہے۔ یہ ایک واضح حقیقت ہے کہ احمدیہ جماعت کے تمام افراد سوائے شاذ و نادر کے اپنے محبوب امام کے ارشاد کی تعمیل میں عرصہ ۳۹ سال سے فلم بینی کی لذت سے نمایاں طور پر دست کش ہیں۔ مقدس بانی

سلسلہ عالیہ احمدیہ علیہ السلام کے دوسرے خلیفہ سیدنا حضرت مرزا بشیر الدین محمود احمد صاحب رضی اللہ عنہ نے آج سے ۳۹ سال پہلے جماعت کی ترقی اور اسلام کی ٹھوس خدمات بجالانے کے لئے ایک بابرکت تحریک "تحریک جدید" کے نام سے جاری فرمائی۔ اس میں منجملہ ٹھوس ہی شاندار عملی پروگرام کے جماعت احمدیہ کی اعلیٰ دینی تہمت کے لئے حضور نے جماعت کے افراد کے لئے فلم بینی کی قطعی ممانعت فرمادی۔ اس سے جہاں جماعت کے افراد کا ہزاروں ہزار روپیہ راسیگاں جانے سے بچ گیا وہاں اسی روپیہ سے دین اسلام کی خدمت و اشاعت کے لئے چنڈہ کے طور پر دینے کی آپ نے تحریک فرمائی۔ جس سے آج ساری دنیا میں اسلام کی تبلیغ کا شاندار کام ہو رہا ہے۔ اور آج جماعت کی طرف سے یہ جو خبر کے ساتھ اعلان کیا جاتا ہے کہ جماعت احمدیہ پر سونچ غروب نہیں ہوتا۔ تو اس میں اسی بابرکت تحریک کا بڑا عمل دخل ہے۔

پس جو بات ہم نے عامۃ المسلمین اور علماء کے سامنے غیروں کی طرف سے اسلام پر فکری حملہ سے بچاؤ کے لئے پیش کی ہے یہ بات صرف کہنے کی حد تک نہیں بلکہ جماعت احمدیہ نے اسے کر کے بھی دکھا دیا ہے۔ اس لئے زیر نظر دلائل و فیصلہ کے بعد عالم اسلام کو اگر کوئی مؤثر اقدام کرنا ہے تو احمدیہ جماعت کے نمونہ پر چل کر ہی کامیابی ممکن ہے۔ لیکن اگر ایسا نہ کیا گیا اور وقتی طور پر کچھ جوش و خروش کا اظہار کر دیا گیا۔ کچھ ریزولوشن پاس کر دیئے گئے، کہیں مظاہرے ہو گئے، اخبارات میں احتجاجی مضامین شائع کر دیئے گئے تو اس کا فلم سازوں پر پختہ اثر نہ ہوگا۔ !!

یہاں تک کہ تو ہم نے اسلام پر اس رنگ کے حملہ کو روکنے کا یا بلطف دیگر اسلام کی طرف سے ڈیفینس کرنے کا ذکر کیا ہے۔ لیکن ظاہر ہے کہ مکمل کامیابی صرف ڈیفینس پر ہی منحصر نہیں اس کے لئے آفینس قسم کی ایسی مثبت تدابیر پر بھی عمل کرنے کی اخذ ضرورت ہے جس سے خود حملہ آوروں کے اپنے ہی کمپ میں کھلبلی مچ جائے۔ چونکہ یہ زمانہ اسلام کی طرف سے مخالفین پر تلوار چلانے کا نہیں بلکہ قلمی جہاد اور فکری قوتوں کو عمل میں لانے کا ہے۔ اس لئے ضروری ہے کہ اس بنیاد پر بھی مسلمان حرکت میں آئیں۔ یقین جانیئے کہ اس محاذ پر بھی جماعت احمدیہ نے نہایت درجہ خوش کن کام کیا ہے۔ اور بفضلہ تعالیٰ اس کے شاندار نتائج بھی دنیا کے سامنے آچکے ہیں۔ تحریک جدید کی بابرکت تحریک نے بیرونی ممالک میں مضبوط بند طریق پر اسلام کی مؤثر تبلیغ و اشاعت کا وسیع میدان تیار کیا ہے۔ اسی کا نتیجہ ہے کہ آج دنیا کے ایسے دور دراز علاقوں میں پیارے رسول محمد مصطفیٰ صلی اللہ علیہ وسلم کا جھنڈا بڑی ہی شان سے اہرا رہا ہے۔ جہاں تین سال قبل اس پیارے نام سے لوگ قطعی نا آشنا تھے۔ مگر آج یہ حالت ہے کہ اس جاہ و جلال کے نبی کے لئے زبانوں پر درود و سلام ہے تو محبت رسول صلی اللہ علیہ وسلم کے سبب آنکھوں سے آنسو رواں ہیں۔ جاؤ افریقہ کے براعظم میں اس عظیم انقلاب کا نظارہ چشم خود مشاہدہ کرو۔ یا یورپ و امریکہ کے احمدیہ مشنریز میں اس کی تصدیق کرو۔ امام احمدیہ تبلیغ کی شب و روز کی اعلیٰ تبلیغ و تربیت کے نتیجہ میں وہاں کے اصل باشندے حلقہ گزشت اسلام ہو کر اسلام اور مقدس بانی اسلام صلی اللہ علیہ وسلم کے والد و مشیدان رہے ہیں۔ !! اللہ ہر روز عزیز۔

پس مثبت نتائج دیکھنے کے لئے اس پنج پر کام کرنے کی بڑی ضرورت ہے۔ تب وہ لوگ جو آج "میں نے خدا" نام سے فلمیں بنا کر ایک دنیا کو سیرت طیبہ کے نام سے نوازنا شروع کیا ہے۔ ان کی غیبت چاہتے ہیں ان کے دل اس پیارے رسول کی حقیقی محبت سے پُر ہوں گے۔ تب ان کی غیبت ایمانی خود بخود اپنا رنگ دکھائے گی۔ اور تحقیقت شناس طبائع بھی پردہ پر کھلے جا رہے۔ مصنوعی کردار کو خود ہکا دیں گی۔ اور ان کی عملی تفریح ہی فلم سازوں کے منہ پر ہون کو خاک میں ملا دیگی۔ ان شاء اللہ تعالیٰ و ما زاد اللہ فی امرہ یومئذ۔

اس سلسلہ میں کچھ اور باتیں بھی کہنے کی ہیں مگر اس وقت ہم اسی پر اکتفا کرتے ہیں باقی گفتگو کسی اور موقع پر کی جائے گی۔ ان شاء اللہ و باللہ التوفیق۔

درخواست اور دعا :- خاکسار کی اہل مروتہ ۲۲ کو اچانک تشویشناک طور پر تیار ہوئیں۔ ماہی کے شرع میں لالہ ہتھال اتر رہا داخل رہ کر باہر لیڈی ڈاکٹر کے زیر علاج رہیں۔ ان کی ہدایات کے مطابق گھر پر بھی دواؤں کا استعمال جاری رہا۔ ایک دو دن کے وقفے کے بعد پھر مگر دکھایا۔ باوجود ان کی طرف سے پوری سعی دلائے جانے کے اس ماہ کے آخری ہفتہ میں اچانک وہی سوائز تکلیف عود کر آئی۔ اس بار تین چار روز تو حالت بڑی تشویشناک ہو گئی۔ اب قدرے آفاتہ ہے لیکن کمزوری بھی جلد ہے۔ اجاب کرام دعا فرمائیں کہ اللہ تعالیٰ انہیں جلد کامل صحت بخشنے اور ان کی کمزوری بھی جلد دور ہو جائے۔ اور مجھے بھی یحییٰ حوی سے سلسلہ کی خدمت کی توفیق ملتی رہے۔

خاکسار: محمد حفیظ بقا پوری



# تحریک جدید کا ایک اہم مطالبہ سادہ زندگی

از مکرم مولوی بشیر احمد صاحب فاضل میسج سلسلہ

مے منہ دل در تنہا دنیا گر خدا خواہی  
کہی خواہ نگار من تہیدستان عشرت  
جہا شہت احمدیہ میں عطا ذات ثانیہ  
کا دور (۱۹۴۵-۱۹۴۷) بڑی اہمیت کا حامل ہے  
جبکہ متعدد پیچیدہ مسائل حکومتوں کو درپیش  
تھے۔ ایک اہم مسئلہ سرمایہ دار اور مزدور کا تھا  
جو کہ سوشلزم کے اصولوں کی روشنی میں حل  
کرنے کی کوشش کی جا رہی تھی۔ اور سوشلزم  
کی انتہائی صورت کمیونزم کے ذریعہ دوس  
میں بہت بڑا انقلاب بھی رونما ہو چکا تھا۔  
لیکن اس انقلاب کے بعد بھی یہ مسئلہ صحیح  
رنگ میں حل نہیں ہوا تھا۔ اور دنیا ان  
دسکون کی متلاشی تھی۔

ان حالات کے پیش نظر حضرت خلیفۃ  
المسیح الثانی رضی اللہ عنہ نے ایک اہم تحریک  
کا اجراء فرمایا۔ جو تاریخ احمدیت میں تحریک  
جدید کے نام سے موسوم ہے۔ آپ نے اس  
تحریک کے ذریعہ احمدیوں کو بالخصوص اور  
دیگر اہل دنیا کو بالعموم اس طرف توجہ دلائی  
کہ وہ اس وقت پریشاں نہ ہوں کہ مسائل کا حل  
پا جاتے ہیں۔ اور امن و امان کی زندگی بسر  
کرتے چاہتے ہیں تو وہ باقی اسلام حضرت  
محمد مصطفیٰ صلی اللہ علیہ وسلم کی تعلیم پر کامزن  
ہوں۔

حضرت خلیفۃ المسیح الثانی نے تحریک جدید  
کے ذریعہ ۱۹ مطالبات جماعت کے  
سامنے رکھے جن میں سے پہلا مطالبہ  
تھا کہ احمدی احباب خصوصیت سے سادہ  
زندگی بسر کریں۔

آنحضرت صلی اللہ علیہ وسلم کا جب ظہور  
ہوا۔ تو اس وقت بھی امارت و غربت اور  
انسانوں میں عدم مساوات کا اہم مسئلہ  
کے سامنے تھا۔ عنادید قریش رسول اللہ  
کے ذریعہ آنے والی آمدنی کو صرف اپنی  
پر تکلف زندگی اور عیاشی پر صرف کر رہے  
تھے۔ غریب کا کوئی پیر ساری مالی نہیں  
تھا۔ حبیب اللہ تعالیٰ نے حضور کو رسالت  
اور حکومت عطا فرمائی تو اس مسئلہ کو  
نبیہرت عہدگی سے حل فرمایا۔ اور وہ اس  
درجہ کے حضور نے اپنی سادہ زندگی کو عملی طور  
پر اپنی قوم کے سامنے پیش کیا۔ یہ وہی  
ایک وقت ایسا آیا کہ آپ عرب کے پلوٹا  
بہت لیکن اس وقت بھی آپ نے تکلف  
زندگی بسر کرنے کا طرف کیے۔ یہ نہ دی

اور تعیش کی زندگی سے ہمیشہ منہ موڑے رکھا  
اور اپنے سامنے دالوں کو بھی سادہ زندگی  
کی تلقین ان الفاظ میں فرمائی کہ۔  
”کن فی الدنیا کأنک عابر سبیل“  
اسے مسلم اس دنیا میں تکلفات سے خالی  
اور ہلکی پھلکی سادہ زندگی بسر کر دوسری طرح  
ایک مسافر زندگی بسر کرتا ہے  
آنحضرت صلعم کے تیار کردہ اسلامی  
تہذیب کا یہی اہم نقطہ مرکزی تھا جب تک  
مسلمانوں نے اس مرکزی نقطہ پر عمل کیا نہیں  
غربت و امارت کے سلسلہ میں کوئی دشواری  
پیش نہیں آئی۔ اور جب اس مرکزی نقطہ  
کو انہوں نے چھوڑا۔ تو بے شمار دشواریوں  
میں پھنس گئے۔

سادہ زندگی بسر کرنے میں سب سے  
بڑی حکمت یہ ہے کہ امراء اور غریب کا  
تفاوت دور ہوتا ہے طبقہ امراء کو غریب  
پر کسی قسم کے توفیق کا خیال پیدا نہیں  
ہوتا۔ اور غربت و امارت کے ظاہری امتیاز  
ختم ہو جاتے ہیں۔ حضرت صلعم موجود خلیفہ  
المسیح الثانی فرماتے ہیں۔

”تاریخ عالم کے مذہبی حصہ کا وقت  
گودانی سے بچا اچھے سے پہنچتا  
ہے کہ جب کبھی کوئی مذہبی جماعت  
قائم ہوئی ہے تو اس میں نہ صرف  
یہ کہ امارت و غربت کا سوال پیدا  
نہیں ہوا۔ بلکہ زمانہ استقبالی میں  
اس سوال کے خلاف کر جانا کہ  
بذر بوجھ آسمانی اس کو نیچ  
وہن سے اٹھا کر اس کے لئے واضح  
تعلیم دی جاتی ہے۔ چنانچہ پی دہر  
ہے کہ ان کو انجانی ظہور نمایاں  
فتوحات حاصل ہوئیں اور جہت تک  
وہ اس اصل کی پیروی کرتے رہیں  
..... تو وہ دن درخشاں اور رات  
چو گئی ترقیات کرتے رہیں اور  
جو بھی ان کا کام ہو وہی اچھی صورت  
سے چلتا رہے اور ایک دور میں  
توفیق کی توفیق پیدا ہو۔ اور انہوں  
کے لیے ترقی کے لیے ترقی کے لیے  
چنانچہ ان کے وقت میں جب کہ ان  
کی قوم میں ترقی ہو رہی ہے۔

کرنے پر ایک انصافی فوجان نے یہی  
سوال اٹھایا کہ خون تو ہماری تلواروں  
سے ٹپک رہا ہے اور مال عنیت  
قریش سمیٹ رہے ہیں تو خداوند  
تعالیٰ نے تمام انصار قوم کو خلافت  
جیسی نعمت سے محروم کر دیا۔

(بحوالہ الفضل ۳ نومبر ۱۹۳۶ء)

جماعت احمدیہ کو لب بھی حضور کے اس  
مطالبہ سادہ زندگی کی طرف کئی رنگ میں  
توجہ کرنے کی ضرورت ہے اس مختصر سے  
مضمون میں چند امور کی طرف توجہ دلانا چاہتا  
ہوں۔

(۱) سادہ زندگی اختیار کرتے ہوئے کھانے  
پینے میں۔ اور لباس میں سادگی بہت ضروری  
ہے۔ پر تکلف اور متعدد کھانوں سے بد مزہ  
کرنا چاہیے۔ یہ چیز جہاں امارت و غربت  
کے امتیاز کو رفع کرتی ہے وہاں روحانی  
ترقیات میں بھی مدد دیتی ہے۔

حضرت خلیفۃ المسیح الثانی رضی اللہ عنہ  
فرماتے ہیں۔

”ادبیاء اللہ نے لکھا ہے کہ اعلیٰ  
روحانی ترقیات کے لئے کم کھانا  
کم پینا، کم سونا خرچ کرنا اور کم  
کھانے سے سادہ زندگی کا بڑا  
تعلق ہے۔ زیادہ کھانا کھانے  
والوں کو یہ پتہ ہی نہیں لگتا کہ وہ  
کتنے کھا گئے۔ ..... تو کم خوری  
کم گوئی اور کم سونا روحانی ترقیات  
کے لئے ادبیاء الہی ضروری بتلاتے  
ہیں۔ ..... سو دوستوں کو اس  
تحریک کی طرف زیادہ توجہ کرنی  
چاہیے۔“

(خطبہ فرمودہ ۱۸ دسمبر ۱۹۳۶ء)

(۲) سادہ زندگی میں یہ امر بھی شامل ہے  
کہ موجودہ زمانہ میں جو فضول خرچی کی اور  
مغربی اخلاق چیزیں نکل آئی ہیں ان سے  
بہت احتیاط کرنا چاہئے۔ مثلاً ایک بہت بڑی  
نعمت اللہ کے وقت سلیمان کے تھے جو ایک  
طرف مغرب اخلاق ہے اور دوسری طرف  
طرف مال و دولت کی تباہی کا موجب ہے  
یہ سب امور میں سنیابی سے بوجہ تباہی  
رہی ہے وہ یہاں سے باہر ہے۔

مسلمانوں کی اقتصادی حالت یہ ہے  
مزدور ہے۔ لیکن مسلمان سنیابی کے مرنے  
میں کثرت سے مبتلا ہیں۔ اگرچہ روپیہ  
جو سنیابی تباہ کیا جاتا ہے۔ اسلام  
کی اشاعت میں صرف کیا جائے یا اس  
سے غریب مزدور اور بیوہ عورت کی مدد  
کی جائے تو وہ زیادہ ثواب کا موجب ہے  
اور اس سے معاشرہ کی بھی اصلاح ہو  
حضرت خلیفۃ المسیح الثانی فرماتے ہیں  
”آج کل مسلمانوں کی حالت حد درجہ  
خراب ہے۔ اذلی تو اس درجہ سے  
کہ مسلمانوں میں بیکاری زیادہ ہے  
اور دوسرے اس درجہ سے کہ بیکاری  
کرتے ہیں اور جن کے پاس کچھ روپیہ  
ہے وہ روپیہ اپنی ذات پر ہی خرچ  
کرتے ہیں۔ غریب و بے ضرورت نہیں  
کرتے۔ حالانکہ اسلام چاہتا ہے  
کہ لوگ کائی کریں اور اس سے  
کچھ اپنی ذات پر خرچ کریں اور  
کچھ دوسرے لوگوں پر۔“

(خطبہ فرمودہ ۱۸ دسمبر ۱۹۳۶ء)

(۳) بیاہ شادی کے موقع پر سادگی سے کام  
لینا جائے اور فضول اخراجات سے بچنا۔  
کیا جائے۔ شادیوں کے موقع پر جو عادات  
کے پاس روپیہ ہوتا ہے۔ وہ جتنا کم  
بدرہم میں اس کو خرچ کر دیتے ہیں۔  
یہ ہزار روپیہ خرچ کر دیا جاتا ہے۔ جس  
دہلی میں مسلمانوں کی متعدد شادیوں میں تحریک  
ہوا ہوں اور جن امیر مسلمانوں کے ہاں  
قسم کی فضول خرچی دیکھی ہے ان کو توجہ  
بھی دلائی ہے۔ لیکن انہوں نے کہہ کر اور  
اس طرف توجہ نہیں دیتے۔ میں نے  
دیکھا کہ شادی کے موقع پر بڑی بڑی  
دعوتیں کر کے روپیہ برباد کیا جاتا ہے۔  
اسی طرح بہت زیادہ مہر باندھ دئے  
جاتے ہیں۔ جسکی غرض صرف خود فانی  
ہوتی ہے۔ اور بعد میں اسکی توبہ  
جھگڑے کھڑے ہو جاتے ہیں۔ چنانچہ  
بعض لوگ یہ کوشش کرتے ہیں کہ عورتوں  
سے مہر بخرائے جائیں۔ بعض لوگ  
عورتوں کو دبا کر مہر بخرائے جاتے ہیں۔  
اور ان کے لئے مہر عورت کا نام ہے  
دیا جاتا ہے۔ لیکن یہ سب امور  
بہت خلاف اسلام ہیں۔ اسی طرح جمہور  
مسلمانوں کی آنحضرت صلی اللہ علیہ وسلم  
کی تعلیم کے خلاف عمل کیا جاتا ہے۔  
حضرت خلیفۃ المسیح الثانی فرماتے ہیں  
”ان دالوں کے سوا کوئی اور نہ رہا“  
باقی دیکھیں منظر پر



# رحمت مغفرت اور دوزخ سے آزادی

## کامیاب

مکرم سید رشید احمد صاحب سونگڑی

خدا تعالیٰ نے انسان کو اپنی عبادت کے لئے پیدا کیا۔ اور انسان کی عبودیت میں خدا تعالیٰ کی رضا ہے۔ اور مومن کی خوشی خدا تعالیٰ کی رضا میں ہے۔ مومن کی کامل عبودیت میں ”رضائے الہی“ کے حصول کے مواقع میسر ہوتے ہیں اور وفات تک ہوتے رہتے ہیں۔ ان مواقع میں سے بعض مواقع مخصوص اور اہم ہوتے ہیں خدا تعالیٰ اپنے بندوں کو بڑا ہی پیارا رکھے والا ہے۔ وہ جب بندے کو اپنی عبادت کے لئے حکم دیتا ہے۔ تو دوسری طرف بے انتہا اجر کے علاوہ ایسی نیکیاں بجا لانے کے اہم مواقع بھی فراہم کرتا ہے جس سے ہر مومن اپنی اپنی استعداد کے مطابق رضائے الہی کے حصول کے لئے کوشش کرتا ہے۔ اور اپنے لئے اور اپنی اولاد کے لئے آپ سامان کرنے کی سعی کرتا ہے جو آخرت میں کام آئے۔ لیکن جو شخص حقیقی معنوں میں مومن نہیں ہے اسکو ایسا موقع ملنا یا نہ ملنا بڑا بڑا ہوتا ہے۔ کیونکہ ایسے نے اپنے خالق کو پہچانا۔ اور نہ اپنی تخلیق کا فرض کو سمجھا۔ نہ حقیقی معبود کو شناخت کیا۔ اور نہ رضائے الہی کی لذت کو محسوس کیا۔

اللہ تعالیٰ نے اپنے بندوں کو اپنا قرب تلاش کرنے کے لئے بابرکت مواقع میں سے ایک نہایت بابرکت موقعہ رمضان شریف کا مہینہ رکھا ہے۔ جو اپنے اندر بڑی عظمت رکھتا ہے۔ اور اس کا ہر حصہ خدا تعالیٰ کے فضول اور رحمتوں کے بادل برسانے والا ہے۔ چنانچہ آنحضرت صلی اللہ علیہ وسلم نے اسی کی طرف اشارہ کرتے ہوئے ایک حدیث میں فرمایا کہ اس کا پہلا عشرہ دینے اس ماہ کی پہلی تاریخ سے دسویں تاریخ تک تصدق و عبادت ہے دوسرا عشرہ دینی گیارہویں تاریخ سے بیسویں تاریخ تک کا عرصہ مغفرت ہے اور آخری عشرہ دینی اکیسویں تا آخر کا عرصہ دوزخ سے آزادی کا وقت ہے۔ پہلے عشرہ میں مومن خدا تعالیٰ کی رحمت کو آسانی کے ساتھ جذب کرنے کے لائق ٹھہرتا ہے۔ پھر حصولِ رحمت سے ایک قدم آگے بڑھ کر وہ خدا تعالیٰ کی مغفرت کی چادر سے نیچے آجانے کی کوشش کرتا ہے۔

اس طرح کی نیکیوں کے التزام کے ساتھ اور دوزخ سے کفایتوں کو کاٹتے پورا کرتے چلے جانے کے بعد جب وہ تیسرے عشرے میں پہنچتا ہے۔ اور اپنی نیکیوں میں زیادہ زور لگا دیتا ہے تو خدا تعالیٰ کا فضل اس رنگ سے اس پر جلوہ گر ہوتا ہے۔ کہ گویا اسے دوزخ سے آزادی مل گئی۔ ایسے وقت میں مومن کو بارگاہِ ایزدی سے آواز آتی ہے

يَا أَيُّهَا النَّفْسُ الْمَطْمَئِنَّةُ  
الْوَحْيِي إِلَى رَبِّكَ رَاضِيَةً مَرْضِيَّةً  
فَادْخُلِي فِي عِبَادِي وَادْخُلِي جَنَّتِي  
یعنی اے انسان! تجھے نفسِ مطمئنہ کا تمیز دیا جاتا ہے۔ تو اپنے رب کے قریب آ جا تجھے میرے دربار میں مقبولیت حاصل ہو ہو گئی۔ تجھ سے کسی قسم کی ناراضگی باقی نہیں رہی۔ تو خدا سے راضی اور تجھ سے خدا راضی میری جنت میں داخل ہونے والے بندوں میں تیرا نام درج کیا۔ تو جنتی بن گیا اور میری جنت میں اطمینان سے رہ

الغرض یہ (رمضان) ایسے بابرکت ایام ہیں کہ اس عرصہ کی نفی عبادت اور نفی نیکی کا کا ثواب دوسرے ایام کے فرض عبادت دینی کے ثواب کے برابر ہے۔ پھر اس کے فرضی نیکی کا ثواب دوسرے ایام کے فرضی نیکی کے ستر گنا ثواب کے برابر ہے۔ رمضان کی مخصوص عبادت چونکہ روزہ ہے۔ جو اس کے اجر کے سلسلہ میں (حدیث قدسیہ) خدا تعالیٰ فرماتا ہے۔ الصوم لی دافنا اجزی بام (بخاری) کہ روزہ جو فاعل میری رضا کے لئے ہوتا ہے۔ اس کا اجر میں خود ہوں (اور میری شان یہ ہے کہ وہ رب العالمین ہوں) (۲) الرحمن ہوں (۳) الرحیم ہوں (اور رحم) مالک یوم الدین ہوں) اب سوال پیدا ہوتا ہے کہ کیا تمام بنوئے لیلان بغیر محنت کے یوں ہی ایسا اجر عظیم پالیں گے۔ نہیں بلکہ بقول سیدنا حضرت خلیفۃ المسیح الثانی رضی اللہ عنہ سچی بات یہی ہے کہ۔

مہینہ بیشک بابرکت ہوتا ہے خدا کے کلام بے شک بابرکت ہوتا ہے۔ علوم و معارف بے شک بابرکت ہوتے ہیں۔ لیکن یہ بابرکت فراموش

حاصل کر سکتے ہیں جو اپنے آپ کو اس کے پانے کے قابل بناتا ہے۔ دوسروں کے لئے یہ مہینہ یہ۔ ان یہ خدا کے کلام یہ علوم و معارف غضب اور لعنت کا موجب ہو جاتے ہیں:

(الفضل ۲۵ مارچ ۱۹۲۷ء)  
جیسا کہ مذکورہ اقتباس سے ظاہر ہے یہ ایام دوسروں کے لئے غضب اور لعنت کا موجب بھی ہوا کرتے ہیں چنانچہ یہی وجہ ہے اللہ تعالیٰ نے روزہ کی فرضیت بیان کرتے وقت یہ شرط لگا دی کہ لحدکم تتقون۔ تاکہ تم تقویٰ اختیار کر الزم روزے کا سچا روزہ اجر حاصل کرنے کے لئے لازم ہے کہ ہمارے خیر الطے کے ساتھ ادا کئے جائیں۔ جسے نہایت ہی جامع طریق پر سیدنا حضرت خلیفۃ المسیح الثالث ایدہ اللہ تعالیٰ نے ان الفاظ میں بیان فرمایا کہ ”رمضان کے مہینہ میں اللہ تعالیٰ ہم سے یہ مطالبہ کرتا ہے کہ پوچھنے سے لے کر سورج غروب ہونے تک بھوکے رہو پیاسے رہو۔ اور نفس کی بعض دوسری خواہشات کو بھی چھوڑ دو پس رمضان میں انسان اس تکلیف کو برداشت کرتا ہے۔

(الفضل ۲۳ دسمبر ۱۹۲۷ء)  
حضرت مسیح موعود علیہ السلام فرماتے ہیں۔

”روزہ دار کو خیال رکھنا چاہیے

روزہ سے یہ مطلب نہیں۔ کہ انہوں نے بیکار رہے بلکہ خدا کے ذکر میں بہت مشغول رہنا چاہیے۔ انہوں نے علی اللہ علیہ وسلم رمضان شریف میں بہت عبادت کیا کرتے تھے۔ ان ایام میں کھانے پینے کے خیالات سے خارش ہو کر۔ اللہ ضرورتوں سے انقطاع کر کے تبتل الی اللہ حاصل کرنا چاہیے۔ بلذیب ہے وہ شخص جسکو جسمانی ردی ملی مگر اس نے روحانی دنیا کو بدھ نہیں کی جسمانی ردی سے جسم کو قوت ملتی ہے۔ ایسا ہی روحانی ردی روح کو قائم رکھتی ہے۔ اور اس سے روحانی قوی تیز ہوتے ہیں۔

(لیکچر لائے الا اللہ ص ۳۲)  
اس بابرکت مہینہ کی مثال دیتے ہوئے سیدنا حضرت مسیح موعود نے فرمایا جیسے ایک سخی اپنے خزانہ کے دروازے کھول کر اعلان کر دے کہ جو آئے سے جائے۔ ان دنوں خدا تعالیٰ اپنی برکتوں اور رحمتوں کے دروازے اپنے بندوں کے لئے کھول دیتا ہے اور کہتا ہے آؤ آکر لے جاؤ۔

(الفضل ۹ اپریل ۱۹۲۷ء)  
مبارک ہیں وہ خوش نصیب جو اللہ تعالیٰ کی طرف سے برکتیں حاصل کرتے ہیں اور اس مبارک مہینہ کو اپنے لئے حقیقی معنوں میں رحمت۔ مغفرت۔ اور دوزخ سے رہائی کا مہینہ بناتے ہیں۔ اور اپنی عاقبت کو سنوارتے ہیں۔ اللہ تعالیٰ ہم سب کو اس ماہ سے پورا پورا فائدہ اٹھانے کی توفیق دے اور اسلام اور احمدیت کی جلد سے جلد ترقی کے لئے دعا کرنے کی توفیق دے اور خدا کرے کہ ہماری کوششیں بارگاہِ ایزدی میں مقبول ہوں۔ اور سب کی عاجزانہ دعائیں مقبول ہوں:

## درخواستہائے دعا

- ۱) مکرم سید کمال الدین صاحب بسنہ کا بچہ جسکی عمر چھ سال ہے۔ کچھ عرصہ سے بیمار ہے کامل شفا یابی کیلئے اور دہل مخالفت زردوں برہے مخالفین کے شر سے محفوظ رہنے کیلئے دعا کی درخواست کرتے ہیں
- ۲) مکرم محمد نور حسین صاحب اڑیسہ اپنے بچوں کے ایک خادم دین بننے اور ملازمت کے لئے دعا کی درخواست کرتے ہیں۔
- ۳) خاک رکے والد محترم خواجہ محمد صدیق صاحب فانی کافی عرصہ سے بلڈ پریشر سے بیمار ہیں۔ نیز میں نے بیٹوار کا امتحان دیا ہوا ہے۔ اس میں کامیابی کے لئے بھی تمام احباب کی خدمت میں دعا کی درخواست ہے۔

خاک رکے۔ عبدالحق شقائق (حالِ قادیان)



# تحریک جدید کا مستقبل!

## جس کے لئے سنی کارل مطلوب ہے!!

کام مشکل ہے بہت منزل مقصود، دور، اسے مراہل و فاسست کمی کام نہ ہو

از مکرم مولوی محمد عسکر صاحب مبلغ سلسلہ عالیہ احمدیہ مدراس

خدا تعالیٰ نے اسلام کا عالمگیر غلبہ اور مستقبل جماعت احمدیہ کے ساتھ وابستہ قرار دیا ہے چنانچہ خدا تعالیٰ نے لیظہرہ علی الدین صلی اللہ علیہ وسلم کے مطابق حضرت مسیح موعود علیہ السلام کو مبعوث فرما کر اسلام کے عالمگیر غلبہ کی بنیاد ڈالی چنانچہ آپ نے آکر یہ خوش خبری دی :-  
”سچائی کافتح ہوگی اور اسلام کے لئے پوری تازگی اور روشنی کا دن آئے گا جو پہلے وقتوں میں آچکا۔ آفتاب اپنے پورے کمال کے ساتھ چڑھے گا۔ جیسا کہ پہلے چڑھ چکا ہے۔“ (فتح اسلام) نیز فرماتے ہیں :-

”خدا نے مجھے بار بار خبر دی ہے کہ وہ مجھے بہت عظمت دے گا۔ اور میری محبت دلوں میں بٹھائے گا۔ اور میرے سلسلہ کو تمام زمین پر پھیلائے گا۔ اور سب فرقوں پر میرے فرقہ کو غالب کریگا۔ اور میرے سلسلہ زور سے بڑھیکے اور پھولیکے یہاں تک کہ زمین پر محیط ہو جائے گا۔“ (تذکرہ ص ۸۶۶)

جماعت احمدیہ کے ساتھ خدا تعالیٰ کا سلوک بھی اس بات کا ثبوت ہے کہ یہ الہی تحریک ایک دن دنیا میں ضرور رنگ لانے والی ہے۔ چنانچہ یہ جماعت مخالفت کی تیز و تند آندھیوں اور طوفانوں سے گذرتی رہی۔ اس کے خلاف مخالفوں کی تمام طاقتیں مجتمع ہوئیں۔ اور اس تحریک کو صفحہ ہستی سے مٹانے کے لئے منظم کوششیں کی گئیں۔ لیکن یہ لوگ اپنی تمام کوششوں اور کاوشوں میں پوری طرح ناکام و نامراد ہوتے رہے۔

چنانچہ حضرت بانی سلسلہ عالیہ احمدیہ علیہ الصلوٰۃ والسلام اپنے مخالفوں کو مخاطب کرتے ہوئے فرماتے ہیں :-

”مخالف لوگ جٹ اپنے تئیں تباہ کر رہے ہیں۔ میں وہ پودا نہیں ہوں کہ ان کے ہاتھ سے اکھڑ سکوں۔ اگر ان کے پہلے اور ان کے پچھلے اور ان کے زندے اور ان کے مردے تمام جمع ہو جائیں۔ اور میرے مارنے کے لئے دعائیں کریں تو میرا خدا ان تمام

دعاؤں کو لعنت کی شکل میں بنا کر ان کے منہ پر مارے گا۔ دیکھو صد ہا دشمن آدمی آپ لوگوں کی جماعت میں سے نکل کر ہماری جماعت میں ملے جاتے ہیں۔ آسمان پر ایک شور ہے اور فرشتے پاک دلوں کو کھینچ کر اس طرف لارہے ہیں اب اس آسمانی کارروائی کو کیا انسان روک سکتا ہے؟ بھلا اگر کچھ طاقت ہے تو روکو۔ وہ تمام مکرو فریب جو نبیوں کے مخالف کرتے رہے ہیں وہ سب کرو۔ اور کوئی تدبیر اٹھانے رکھو۔ ناخون تک زور لگاؤ۔ اتنی دعائیں کرو کہ موت تک پہنچ جاؤ۔ پھر دیکھو کیا بگاڑ سکتے ہو؟“ (اربعین ص ۵۷)

غرض یہ خدا تعالیٰ کا ایک ابدی فیصلہ ہے جس کا وہ عملی ثبوت بھی دے رہا ہے کہ یہ سلسلہ ساری دنیا پر محیط ہو جائے گا۔ اور اس کے مخالفین نیست و نابود ہو کر رہ جائیں گے۔ اس کے ساتھ ہی ساتھ خدا تعالیٰ نے اس سلسلہ کے عظیم الشان اور عالمگیر روحانی غلبہ کے لئے ہمارے بے لوث ایشار و قربانی اور جلیل القدر خدمات کو بھی ایک وسیلہ اور ذریعہ قرار دیا ہے۔

قرون اولیٰ میں اسلام کی ترقی کا انحصار خدا تعالیٰ کی خصوصی تائید و نصرت کے علاوہ صحابہ رضوان اللہ علیہم کی بے لوث اور عظیم الشان قربانیوں پر بھی تھا۔

اس سے معلوم ہوتا ہے کہ الہی سلسلوں کی کامیابی کا انحصار اس سلسلہ میں شامل افراد کی قربانیوں اور ان کے معیار کے ساتھ وابستہ ہے۔

افراد جماعت کے اندر قربانی کی روح پیدا کرنے اور اپنی ضروریات اور خواہشات کو ضبط میں لانے اور اس طرح ایک خدائی فرقہ کے قیام کے لئے آج سے قریب چالیس سال قبل سیدنا حضرت مصلح موعود خلیفۃ المسیح اربعہ رضی اللہ عنہ نے جماعت میں ایک نظام نو کی بنیاد ڈالی جس کا نام حضور اقدسؐ نے الہی

نشاء کے مطابق ”تحریک جدید“ رکھا۔ چنانچہ حضور رضی اللہ عنہ فرماتے ہیں :-

”میرے ذہن میں یہ تحریک بالکل نہیں تھی۔ اچانک میرے دل میں اللہ تعالیٰ کی طرف سے یہ تحریک نازل ہوئی۔ پس بغیر اس کے کہ میں کسی قسم کی غلط بیانی کا ارتکاب کروں میں کہہ سکتا ہوں کہ وہ تحریک جدید جو خدا نے جاری کی، میرے ذہن میں یہ تحریک پہلے نہیں تھی۔ میں بالکل خالی الذہن تھا۔ بے شک اللہ تعالیٰ نے یہ حکیم میرے دل پر نازل کی اور میں نے اسے جماعت کے سامنے پیش کر دیا۔

پس یہ میری تحریک نہیں بلکہ خدا تعالیٰ کی نازل کردہ تحریک ہے“ (خطبہ جمعہ ۲۷ ربیع الثانی ۱۳۲۱ھ)

تحریک جدید کے مطالبات کا خلاصہ بیان کرتے ہوئے حضورؐ نے فرمایا :-

”ان مطالبات کا خلاصہ چار باتیں ہیں۔ اول جماعت کے افراد میں عملی زندگی پیدا کرنا۔ خصوصاً نوجوانوں کے اندر بیداری اور عملی جوش پیدا کرنا۔ دوسرے جماعتی کاموں کی بنیاد بجائے مالی بوجھ کے ذاتی قربانیوں پر زیادہ رکھنا۔ تیسرے جماعت میں ایک ایسا فنڈ تحریک جدید کا قائم کر دینا جس کے نتیجہ میں تبلیغ کے کام میں مالی پریشائیاں روک پیدا نہ کریں۔ چوتھے جماعت کو تبلیغی کاموں کی طرف پہلے سے زیادہ توجہ دلانا۔

(رپورٹ مجلسِ اُردت اپریل ۱۹۳۹ء)

تحریک جدید کو قائم ہوئے اب قریب چالیس سال ہوئے ہیں۔ اس عرصہ میں اس الہی تحریک نے مذہبی دنیا میں جو عظیم الشان انقلاب پیدا کیا ہے۔ وہ ہر ایک کے سامنے ہے۔ اس تحریک جدید کی بدولت تبلیغ اسلام کا ایک مضبوط اور وسیع نظام قائم ہوا ہے جس کے نتیجہ میں عیسائیت اور دہریت کے مراکز

میں ایک تہلکہ مچ گیا ہے۔ مختلف زبانوں میں اسلامی ڈیجیٹر شائع کیا گیا ہے۔ دنیا کی مشہور چودہ کے قریب زبانوں میں قرآن کریم کے تراجم شائع ہو چکے ہیں۔ سینکڑوں مساجد اور دیار تبلیغ قائم ہو چکے ہیں۔ سینکڑوں مجاہدین اسلام تبلیغ اسلام کی اکناف عالم میں کامیاب مہم جاری کئے ہوئے ہیں۔ اور آج ہر احمدی نہایت فخر سے یہ کہنے میں حق بجانب ہے کہ آج تبلیغ احمدیت پر کبھی سورج غروب نہیں ہوتا۔

چنانچہ پچھلے ۴۰ سال تحریک جدید کی تحریک ہمیں بتاتی ہے کہ اس کا مستقبل بہت شاندار ہے۔ لیکن ساتھ ہی ساتھ اس مستقبل کو قریب سے قریب تر لانے کے لئے ہمیں سنی عمل کی بھی ضرورت ہے۔

چنانچہ سیدنا حضرت مصلح موعود رضی اللہ عنہ فرماتے ہیں :-

”اب ہمارے لئے یہ امر واضح ہو گیا ہے کہ خدا تعالیٰ ہمارے لئے دو دن قریب سے قریب تر لانا چاہتا ہے۔ جب ہم نے اسلام کی لڑائی کو اس کے اختتام اور کامیاب اختتام تک پہنچانا ہے۔ اب کسی ایک ملک یا دو ملکوں کا سوال نہیں۔ اب کسی ایک مبلغ یا دو مبلغ کا سوال نہیں۔ اب سر دھڑکی بازی لگانے کا سوال ہے۔ یا کفر جیتے گا۔ یا ہم مریں گے۔ یا کفر مرے گا اور ہم جیتیں گے۔ درمیان میں اب بات نہیں رہ سکتی۔۔۔۔۔۔ میں تحریک جدید کو اس وقت تک جاری رکھوں گا جب تک کہ تمہارا سانس قائم ہے۔ تا خدا تعالیٰ کا فضل اور اس کی رحمت۔۔۔۔۔۔ محدود نہ رہے۔ بلکہ وہ تمہاری ساری عمر تک چلتی جائے۔ جس کی ساری عمر تک خدا تعالیٰ کے فضل اور اس کے انعام جاتے ہیں۔ اس کے مرنے کے بعد بھی اس کے ساتھ جاتے ہیں۔

پس میں تم سب کو تحریک جدید کی قربانیوں میں حصہ لینے کے لئے بلا رہا ہوں۔“ (الفضل ۲۱ دسمبر ۱۹۳۵ء)

خالی امید ہے فضول سعی عمل بھی چاہیے ہاتھ بھی تو پلائے جا آگے قدم بڑھائے۔



# ہفتہ تحریک جدید کی غرض و غایت

از مکرم ملک صلاح الدین صاحب دین سال تحریک جدید قادیان

اجاب کرام! ہفتہ تحریک جدید میں تحریک جدید کی غرض و غایت سے اجاب خصوصاً نئی پود کو روشناس کرانے کا مقصد ہم پہنچانا مطلوب ہے۔ اس تحریک کا مقصد یہ ہے کہ جماعت کفایت شکاری کا شیوہ اختیار کرے۔ لہو و لعب سے بکلی محترز ہو جائے۔ کیونکہ لہو و لعب اور ان کے قبائح زمانہ حال کی تہذیب نو کا جزو لازم بن چکے ہیں۔ اور یہ تہذیب نو فتنہ دجال کی پیداوار ہے اور اس فتنہ کا استیصال حضرت مسیح موعود علیہ السلام کی بعثت کا مقصد ہے۔ اشاعت دین کی خاطر اتفاق اموال اور وقف اولاد اور وقف اوقات اور احکام شریعت کی پابندی اور دعاؤں کا شغف پیدا کرنا اس مقصد بعثت کو پورا کرنے کے لئے ضروری ہے۔ امید ہے کہ:-

(۱) بحالت امانہ اللہ، مجالس انصار اللہ، اطفال الاحدیۃ، خدام الاحدیۃ اور صدر صاحبان اور سیکرٹریان مال و تحریک جدید سب افراد تک پہنچ کر اور جہاں تک ممکن ہو جلسہ کر کے مقصد تحریک جدید سے انہیں واقف کرائیں گے۔ اور ان کو بتائیں گے کہ یہ تحریک جدید ایسی اہم ہے کہ حضرت مصلح موعودؑ نے فرمایا ہے کہ اس چترہ سے اسلام کی ترقی اور احمدیت کے غلبہ کی بنیاد رکھی گئی ہے۔ اور اس کا ثواب و فائدہ کے ہزاروں سال بعد تک ملتا رہے گا۔ اور تاریخ اسلام میں ان چترہ دہندگان کا نام نہایت احترام سے یاد رکھا جائے گا۔ اور یہ تحریک ایسی ہی اہم ہے جیسے مبارک مسیح کے لئے چترہ دیا گیا۔ اور بعد کی نسلیں ان لوگوں کے لئے دعاؤں کرتی رہیں گی۔

(۲) - سال رواں کیس کا وعدہ نہ ہو اس سے وعدہ حاصل کریں گے۔

(۳) - سال رواں کا چترہ اور بقایا کی زیادہ سے زیادہ وصولی کی جائے گی۔

اللہ تعالیٰ آپ کی مساعی میں برکت دے اور ان میں اثر و جذب پیدا کرے اور عند اللہ

مقبول ہوں۔ آمین :-

## اعلان نکاح

عزیزی مبارکہ بیگم بنت مکرم محمد عثمان صاحب صدر جماعت احمدیہ سورب ضلع شیوگر (سیور) کا نکاح عزیز محمد عبید اللہ قریشی پسر مکرم بی۔ کے فضل الرحمن صاحب قریشی ساکن سیوانگر بنگلہ کے ساتھ مبلغ دو ہزار ایک سو روپے ہر پر حضرت مہدی عبدالرحمن صاحب فاضل امیر جماعت احمدیہ قادیان نے مورخہ ۳۱/۱۲ کو بعد نماز عصر مسجد مبارک قادیان میں پڑھایا۔ اس خوشی میں خاکسار کی طرف سے مبلغ پانچ سو روپے بد اعانت بدر میں جمع کروادئے گئے ہیں۔ اجاب جماعت سے درخواست ہے کہ اس تعلق کو جانیں کے لئے موجب خیر و برکت اور شہر ثرائی حسنہ کے لئے دعا فرمائیں۔

خاکسار بی۔ ایم داؤد احمد شیر قادیان صدر انجمن احمدیہ قادیان۔

**دُعائے نعم البدل** خاکسار کے ہزل ف محترم محمد عظمت اللہ صاحب صدر جماعت احمدیہ کرنول کے ہاں مورخہ ۱۱/۱۲ کو مردہ بچی پیدا ہوئی۔ زچہ کو اللہ تعالیٰ نے محض اپنے فضل سے سلامت رکھا۔ اجاب نعم البدل اور خصوصاً اولاد دینے کے عطا ہونے کے لئے دعا فرمائیں۔

خاکسار محمد کریم الدین شاہ مدرس مدرسہ احمدیہ قادیان

**درخواست** (۱) خاکسار کے چچا زاد بھائی محمد شریف صاحب منڈاشی آف بدر واہ کو اللہ تعالیٰ نے ۱۴/۱۲ کو دوسرا بچہ عطا فرمایا ہے۔ بچے کی محبت و سلامتی۔ خدام دین اور والدین کے لئے قرۃ العین ہونے کے لئے دعا کروا کر درخواست ہے۔ (۲) - برادرم محمد اقبال صاحب گناٹی ابن مکرم عبدالغفار صاحب گناٹی بدر واہ نے ایم بی بی ایس میں داخلہ لینے کے لئے انٹرویو دیا ہے۔ تمنا یہاں کامیابی کے لئے وہ درخواست دے رہے ہیں۔ (۳) - برادرم محمد اقبال صاحب ملک بدر واہ ہمارے ہیں ان کی کامیابی کے لئے۔ نیز۔ (۴) خاکسار کے بڑے بھائی رحمت اللہ صاحب منڈاشی بدر واہ کی طبیعت اکثر غراب رہتی ہے۔ انکی صحت کا مکمل کیلئے عاجزانہ دعاؤں کی درخواست ہے۔

خاکسار غایت اللہ محترم جامعہ احمدیہ قادیان

اللہ تعالیٰ سب دعا مانگوں اور بہنوں کو اس نہایت ہی اہم مطالبہ پر عمل کرنے کی توفیق عطا فرمائے۔ آمین :-

# وقف جدید انسپکٹر صاحب کا دورہ علاقہ جموں و کشمیر

مکرم مولوی سلطان احمد صاحب ظفر کا اہلورا انسپکٹر وقف جدید علاقہ جموں و کشمیر کے دورہ کا پروگرام شائع کیا جاتا ہے۔ اور مقامی جماعتوں کے نیز مجالس انصار اللہ، خدام الاحدیۃ اور لجنہ امانہ اللہ سے درخواست کی جاتی ہے کہ وہ ان سے تعاون فرمادیں تاکہ زیادہ سرگرمی سے ہو سکے۔ اللہ تعالیٰ آپ کے ساتھ ہو آمین۔ انچارج وقف جدید انجمن احمدیہ قادیان

نام جماعت	تاریخ رسیدگی	قیام	تاریخ روانگی	نام جماعت	تاریخ رسیدگی	قیام	تاریخ روانگی
کنی پورہ	۱۰/۱۲	۲	۱۲/۱۲	ادوہ گام۔ ترکہ پورہ	۸/۱۲	۱	۹/۱۲
شورت	۱۲	۲	۱۴	بیمچہ ٹرک	۹	۱	۱۰
آستور	۱۴	۳	۱۵	خمریال	۱۰	۱	۱۱
کوریل	۱۵	۲	۱۶	سرینگر	۱۱	۱	۱۲
رشی نگر	۱۹	۳	۲۰	بھدر واہ	۱۲	۲	۱۳
ماندو جن	۲۲	۱	۲۳	ڈوڈہ	۱۳	۱	۱۴
ماگرن جوفن نامن	۲۳	۱	۲۴	جموں	۱۵	۱	۱۶
مانلو۔ زورہ	۲۴	۱	۲۵	پونچھ	۱۶	۱	۱۷
میشہ واڑ	۲۵	۱	۲۶	مشیندرہ	۱۷	۲	۱۸
یاڑی پورہ	۲۶	۲	۲۷	سلواہ پٹھانہ تیر	۱۹	۲	۲۰
چک ایرچھ	۲۸	۲	۲۹	گورسائی	۲۱	۱	۲۲
نومنہ می	۳۰/۱۲	۱	۳۱/۱۲	چار کوٹ	۲۲	۲	۲۳
سند براڑی	۳۱/۱۲	۱	۱/۱	کالابن	۲۳	۱	۲۴
اندورہ	۱-۱۱-۷۳	۱	۲-۱۱-۷۳	لوہارکہ	۲۵	۱	۲۶
بھوہڑ	۲	۱	۳	چار کوٹ	۲۶	۱	۲۷
مرہار۔ بیج بھارہ	۳	۱	۴	بڈھانوں	۲۷	۱	۲۸
اسلام آباد	۴	۱	۵	جموں	۲۸	۱	۲۹
ہاری پاری گام	۵	۱	۶	سری نگر	۲۹	۱	۳۰
سرینگر	۶	۲	۸	کنی پورہ	۳۰/۱۲	۱	۳۱/۱۲

## تحریک جدید کا ایک اہم مطالبہ "سادہ زندگی" (بقیہ صفحہ ۱۱)

اس وجہ سے آتی ہے کہ لوگوں میں یہ رواج ہے کہ لڑکے والے بڑی دکھاتے ہیں اور لڑکی والے جہیز دکھاتے ہیں نتیجہ یہ ہوتا ہے کہ غریب لڑکیاں جو ان چیزوں کو دیکھتی ہیں وہ بات تو دل ہی دل میں کڑھتی رہتی ہیں یا اگر بیوقوفہ ہوں تو ماں کو آکر چٹ باتی ہیں کہ بھائی! لے بھی ایسی چیزیں تیار کریں اسی طرح مردوں میں سے جب کسی اس قسم کے نظارے دیکھتے ہیں تو ان کے دلوں میں خواہش پیدا ہوتی ہے کہ جب ہماری شادی ہوگی تو ہم بھی ایسا ہی کریں گے۔۔۔ اگر مسلمان قرآن کریم کا علم رکھتے تو وہ سمجھتے کہ قرآن مجید نے ایسے دکھائے سے منع کیا ہوا ہے۔ (دخلیہ فرمودہ ۱۸ دسمبر ۱۹۶۲ء)

پس حضرت خلیفہ المسیح الثانیؑ کی طرف سے سادہ زندگی کا مطالبہ کیا گیا ہے یہ بیشمار اہم فوائد پر مشتمل ہے اس لئے ہر احمدی کا فرض ہے کہ وہ سادہ زندگی اختیار کرے۔ کھانے پینے پہننے نیز بیاہ اور شادی

کے مواقع پر ایسا طریق اختیار کرنا چاہیے جس میں اسراف نہ ہو۔ اور جس میں ایسے غریب بھائیوں کا حصہ شامل ہو۔ سادہ زندگی اختیار کرنے کے لئے جن باتوں کی طرف توجہ دلائی گئی ہے ان کے متعلق حضرت غیظۃ المسیح الثانیؑ کا مندرجہ ذیل فرمان ہر وقت سامنے رکھنا چاہیے:-

"کھانے میں سادگی۔ لباس میں سادگی۔ رہائش میں سادگی یہ عارضی چیزیں نہیں بلکہ تہذیبی چیزیں ہیں۔ اور دوستوں کا فرض ہے کہ جیسے نہیں بلکہ پیار سے اچھے سمجھا کر دل میں دیکھ لوگوں کو قائل کریں۔ جب یہ باتیں ہماری جماعت تک پہنچیں راسخ ہو جائیں گی تو جب احمدیت کو بادشاہتیں ملیں گی۔ اس وقت کے بادشاہ بادشاہ بن کر نہیں بلکہ بھائی بن کر حکومت کریں گے۔۔۔ اور وہ باہر جاکر منیجر بنیں ہوں گی بلکہ خدام حکومتیں ہوں گی۔ اور دنیا کو دھوکے سے منیجر بنیں بلکہ دنیا کو اچھا منیجر کھیلنے قائم ہوں گی۔ اور اس کا نتیجہ سچا اسلام کی شگفتہ ہو اس کی علامت ظاہر ہوگی۔"

(دخلیہ فرمودہ ۱۸ دسمبر ۱۹۶۲ء)



اس جہان میں جھوٹے دالا ہوں۔  
تو پھر تمہیں چنہ دینے میں کوئی غر  
نہیں ہونا چاہیے۔ دیکھو کہ انہوں  
نے ہمارے حق کی طرف دیکھتے شروع  
کیا۔ ان کے کانگڑاں میں کسی  
نے ایک پیسہ تک نہ فہم کر لیا۔۔۔  
بڑے کیوں نہیں، چپ کیوں ہو گئے  
کیسے ڈھیلے کر دو لوگوں نے آٹھ  
کر جانا شروع کر دیا۔)

دل سے جو بات نکلتی ہے اُس رکھتی ہے  
پر نہیں رکھتی طاقت پر مدد از سر رکھتی ہے

اپنے مقتدیوں کے لئے کیے گئے گناہوں کے  
 زہر ناک اور ہلاکت آفریں پھل بکھیر دیئے  
 اور اس کے مقابل پر تحریک جدید زمین کے  
 کناردل تک کیے شریں، زندگی بخشی  
 زندہ جاوید تازہ تازہ پھول کی مور و معدنی  
 بن گئی ہے۔ "خسیس وافی الارض  
 فانظر واکیف کان عاقبۃ الکذبین  
 اللہ

الفضل ما شہدت به الاعداء کے  
مطابق، فضیلت وہ ہوتی ہے۔ جس کا اعتراف  
دشمن بھی کریں۔ اللہ تعالیٰ نے حضرت المصلح  
انورؑ کے زبان حق بیان میں وہ جذبہ اثر  
بخشا تھا۔ کہ ایک غریب کمزور اور مخالفین  
کے نزدیک حقیر مگر اللہ تعالیٰ کی نگاہ میں دور  
ماہر کی معزز ترین جماعت یعنی جماعت احمدیہ  
نے وہ کچھ کر کے دکھایا۔ جس کا عشر عشر  
بھی مجلس اہل نہ پیش کر سکی بلکہ اس  
نے اپنے ہمنواؤں اور معتقدین کو ایک  
عبرت ناک گڑھے میں اتار رکھا ہے۔  
اسی مجلس احرار کے صدر مولوی جلیل  
الرحمان صاحب لدھیانوی نے اپنی ایک  
تقریر میں کہا۔

ہم میاں محمود درہم کے دشمن ہیں  
 رہاں ہم اس کی تعریف بھی کرتے  
 ہیں۔ دیکھ اس نے اپنی اس  
 بھافت کو جو کہ ہندوستان میں  
 ایک تنکے کی مانند ہے کہ اسے مجھے  
 سارے ہندوستان میں ہزار ہا پیار ہے  
 تو جانتے ہو ایک ٹاکر دے دیا  
 اس کے بعد گیارہ ہزار کا مطالبہ  
 کیا تو اسے دینے سے انکار دیا

(الفصل ۲۶ زیریل ۱۹۳۵ء)

اس کے مخالفین پر مجلس احرار کے  
انیر ترغیبت کہلائے خالص مددای عوام  
الدر شاہ صاحب بخاری نے اس تقریر پر تقریر  
کی جس سے کہلائے۔

مسلمانوں! میں تم کو چھوڑنے  
کا نہیں مرنے دم تک نہیں چھوڑنے  
کا۔ بلکہ مر کر بھی نہیں چھوڑوں گا۔  
کوئی نہ مرنے کے بعد میرا ریشہ تم سے  
بیزار ہے گا۔ جب میں ماتم کوئی نہ  
ہوں میں چھوڑنے والا ہوں۔ نہ

الفصل الثامن عشر ١٩٣٣

اس پیشگوئی کے پورا ہونے کا عظیم الشان  
منفی پہلو مجلس احرار اور اس کے ہمدردوں  
کا ناکامیاں، تمام ادیاں اور عبرت ناک تباہیاں  
ہیں۔ یوں کہ مجلس احرار بھی جماعت احمدیہ کو مصفحہ  
ہستی سے نیست و نابود کرنے کے بلند دہانہ  
دعا دی گئی تھی۔ اور ایک فتنہ عظیم  
پیدا کرنے میں کامیاب بھی ہو گئی تھی۔ لیکن  
خداوند ہر انگیزہ کو خیر مادراں باشد  
اللہ تعالیٰ نے اس فتنہ عظیم کو خیر عظیم میں  
بدل ڈالا۔ اور یہ فتنہ و فساد خریک جدید  
جیسی عالمگیر اور بے عظمت اور زندہ عبادید  
خریبک کے لئے ایک بہانہ بن گیا۔ حضور

حقیقت یہی ہے کہ احقر کو خدا

تعماد نے ایک ہی سانس بنا دیا ہے۔  
 کیونکہ ہر تحریک کے جاری کرنے  
 کے لئے ایک موقع کا انتظار کرنا  
 پڑتا ہے۔ اور جب تک وہ موقع  
 میسر نہ ہو جاری کردہ تحریک مفید  
 نتائج نہیں پیدا کر سکتی۔

والفصل الثامن في رد المحتار ١٢٤٧

پیس مجلس احرارِ اصفہان کے ہمنواؤں کا لب ٹھک ناکامیاں، نامرادیاں اور عبرتوں کا بربادیاں اور ان کے لئے اس تک جتن بھی ذلت و تجلیت کے سانچے پیدا ہوئے وہ سب درحقیقت تحریکِ جدید کا کامیابیاں ہیں۔ اگرچہ یہ منفی پہلو کی کامیابیاں ہیں۔ اور منفی پہلو کی کامیابیوں سے ہمیں۔ اس اعتبار سے تو کوئی دلچسپی نہیں ہے کہ کسی فرد یا قوم کی نامرادی اور تباہی سے ہمیں کوئی خوشی نہیں پہنچ سکتی۔ بلکہ دگر اور رنج پہنچت ہے۔ البتہ اس دینہ پروردگار نے زندہ لوگوں کے لئے نصیحت فرمادی ہے۔

السَّعِيدُ مَنْ دُحِظَ لِحَبِيبِهِ كَمَا تَحْذَرُ  
وہ ہے جو نیر کی حالت کو دیکھ کر نصیحت حاصل کرے۔ اتنے ہر شخص کو اس پر نگاہ ڈال کر نہایت آسانی سے سمجھ سکتا ہے کہ صداقت احمدیت کے جیسا کہ اللہ اور اس کے خلاف منہ عظیم برپا کر کے ہمارے مجلس احرار اور اس کے ہمنواؤں نے

سیدنا حضرت اقدس المصلح الموعود رضی اللہ  
عنه نے ابھی تحریک جدیدہ کے مطالبات سے  
متعلق خطبات کا سلسلہ جاری نہیں فرمایا تھا  
کہ حضورؐ نے تحریک جدیدہ کے کامیاب ہونے  
کی واضح پیش گوئی ان الفاظ میں بیان فرمائی تھی کہ  
"اگر تم سب کے سب بھی مجھے چھوڑ  
دے۔ تب بھی خدا غیب سے سامان  
پیدا کر دے گا۔ لیکن یہ نہیں ہو سکتا  
کہ جو بات خدا تعالیٰ نے حضرت مسیح  
ؑ پر عہد الہام سے کہی۔ اور جس کا  
نقشہ اس نے مجھے سمجھا دیا ہے۔ وہ  
تو ہر وہ فرقہ ہو کہ رہے گی۔ خواہ وہ  
جو دشمنِ محبوب مجھے چھوڑ جائیں۔ خدا  
خود اُسمان سے اترے گا۔ اور اس  
مکان کی تعمیر کر کے چھوڑے گا۔"

في الفصل ٤٠ من الميز ٩٣٥ (١٩٦١)

فرمایا۔  
 "بادجو دیکھ ہم نہ تسلیم کریں گے۔ امدنہ  
 رسول نافرمانی۔ بادجو دیکھ ہم گدگد نہ  
 کے قانون کا احترام کریں گے۔ بادجو  
 اس کے کہ ہم ان تمام ذمہ داروں کو ادا  
 کریں گے۔ جو امدیت نے ہم پر عائد  
 کی ہیں۔ اور بادجو اس کے کہ ہم ان  
 تمام فرائض کو پورا کریں گے۔ جو خدا  
 اور اس کے رسولؐ نے ہمارے لئے  
 مقرر رکھے ہیں۔ پھر بھی ہماری سیکم  
 کا مایب ہو کر رہے گی۔ کشتی اہڑت  
 کا کیت ان اس مقدس کشتی کو بہر خطر  
 چٹانوں میں سے گذارتے ہوئے سلامتی  
 کے ساتھ اسے ساحل پر پہنچانے  
 گا۔ یہ بڑا ایقان ہے۔ اور میں اس پر  
 معنوی سے قائم ہوں۔ جن کے سپرد  
 الہی سہل کی قیادت کی جاتی ہے ان  
 کی عقیدت اللہ تعالیٰ کی ہدایت کے تابان  
 ہوتی ہیں۔ اور وہ خدا تو اس لئے  
 نور پاتے ہیں۔ اور اس کے فرشتے  
 ان کی حفاظت کرتے ہیں۔ اور اس  
 کی رحمانی صفات سے وہ کوید ہوتے  
 ہیں۔ اور وہ دنیا سے اٹھ جائیں اور  
 اپنے پیدا کرنے والے کے پاس چلے  
 جائیں۔ مگر ان کے ہماری کئے ہوئے  
 کام نہیں رکھتے اور اللہ تعالیٰ انہیں

مجلس احرار کی جماعت احمدیہ کے خلاف تاریخی فتنہ انگیزی اور تحریک جدید کا آغاز اس وقت ہوا۔ جبکہ ہندوستان پر انگریزوں کی حکومت تھی۔ اور حکومت برطانیہ کا بجا طور پر دعویٰ تھا کہ تمام دنیا کے مختلف ممالک میں حکومت برطانیہ اس طور پر چلائی ہوئی ہے کہ اس پر سورج غروب نہیں ہوتا اس حکومت کے اعلیٰ ارکان نے بھی احرار کی فتنہ انگیزی سے فائدہ اٹھاتے ہوئے جماعت احمدیہ کو منتشر کرنے کے لئے محاذ قائم کر لیا۔ سیدنا حضرت المصلح الموعودؑ نے ملکی قانون کے اندر رہتے ہوئے، مردانہ دارمقابلہ کیا۔ اس موقع پر حضورؑ نے بعض کمزور طبع احمدیوں اور منافقین کو جواب دیتے ہوئے نہایت پُر شوہ انداز میں فرمایا۔

اگلی ناولان ہم میں اسے بھی ہیں کہ  
جب تحریک برید کے خطبات کا  
سلسلہ میں نے شروع کیا تو وہ  
اور قادیان کے بعض منافق کہنے  
لگ گئے کہ اب تو گورنمنٹ سے  
لڑائی شروع کر دکائی ہے۔ مگر  
گورنمنٹ کا در ہمارا کیا مقابلہ ہے  
انکی آقا بات تو صحیح ہے کہ  
گورنمنٹ کا اور ہمارا کیا مقابلہ ہے  
مگر اس کے بعد ہمیں کہ گورنمنٹ  
بڑی ہے اور ہم چھوٹے بلکہ اس  
خفا سے کہ ہم بڑے ہیں اور گورنمنٹ  
چھوٹی۔ اگر ہم خدا تعالیٰ کی طرف  
تہ کیڑے کئے گئے ہیں۔ تو اگر

ہم مر رہے ہیں تو ہماری موت  
موت نہیں بلکہ نرنہ ہے۔۔۔  
اللہ تعالیٰ! حقیقتیں کبھی مرا  
نہیں کر سکتا۔۔۔ مٹ جائے  
تو لیکر آگیا۔۔۔ یہی ہند  
میتے۔ حکومت نوادہ سے نوازہ



ہی کر سکتی تھی کہ ہمیں سے بعض کو گرفتار کریتی یا بعض کو بعض الزامات میں پھانسی دے دیتی۔ مگر کسی آدمی کے بارے جانے سے تو الٹی سلسلہ ختم نہیں ہوتا۔ بلکہ الٹی سلسلہ میں اگر ایک مرتا ہے تو خدا تعالیٰ اس کی جگہ دوسرا قائم پیدا کر دیتا ہے۔

(رپورٹ مجلس شاورت، ۱۹۴۷ء)

حکومت برطانیہ کے ارکان کی دماغی یہ بڑی بدقسمتی تھی کہ انہوں نے ایک پابند قانون جماعت اور وہ جماعت جسے اللہ تعالیٰ نے اپنے ہاتھ سے کھڑا کیا تھا۔ اور جو حکومت دقت کے لئے ایک تحریک کا حکم رکھتی تھی۔ اس کے خلاف محاذ قائم کر لیا۔ نتیجہ یہ ہوا کہ حکومت برطانیہ ایسے پھیلنے لگی جیسے پانی میں تیل اور دیکھتے ہی دیکھتے اس کا راس اقتدار جاتا رہا اور پھر جزیرہ میں بند ہو کر رہ گئی۔ اور آج یہ حالت ہے کہ حکومت برطانیہ پر کبھی سورج طلوع بھی نہیں ہوتا۔ غروب ہونا تو درکنار۔ کیونکہ اکثر دماغ بادل چھائے رہتے ہیں۔ اور کبھی کبھی سورج دکھائی دیتا ہے پس حکومت برطانیہ مجلس اجراء کی پشت پناہی کے جس انجام کو پہنچی وہ بھی حقیقت تحریک جدید کی عبرت ناک اور منفی عکس پر عظمت کامیابی ہے۔ اور اس کے مقابل تحریک جدید کو ایک عالمگیر اور جدوجہد آفریں اور مثبت کامیابی یہ نصیب ہوئی کہ تحریک جدید کے ذریعہ سے جو مدعا کی حکومت ان کا علم میں قائم ہوئی ہے۔ اور جسوں پر نہیں بلکہ انسانی قلوب پر قبضہ کر رہی ہے اس پر واقعی آج سورج غروب نہیں ہوتا۔ یہ ہے وہ انقلاب عظیم جو تحریک جدید نے برپا کیا ہے۔ اور ہر چشمہ اس کا مشاہدہ کر سکتی ہے۔

## تحریک جدید کے عالمگیر مشن

مختصراً یہ بتا دینا ضروری ہے کہ دنیا کے چالیس سے زیادہ ممالک میں ہندوستان پاکستان اور بنگلہ دیش کو چھوڑ کر ۱۳۵ اسلامی مشن قائم ہیں۔ جہاں سینکڑوں واقفین زندگی۔ مبلغین اسلام حضرت بانی اسلام صلی اللہ علیہ وسلم کے زیریں اصول و تعلیمات کی اشاعت کا شاندار فریضہ سر انجام دے رہے ہیں۔ اور حیران کر دینے والی کامیابیاں حاصل کر رہے ہیں۔ جماعت احمدیہ نے اب تک بیرونی ممالک میں احمدی مشنوں پر تقریباً چھ کھنڈ روپیہ خرچ کیا ہے۔ جس سے اس کے ۵۰ سے زیادہ مساجد تعمیر کیں۔ دنیا کی سڑ زبانون میں قرآن کریم کے تراجم تالیف کئے گئے۔ ۱۳۵ زبانوں میں مختلف ممالک میں دہاں کی زبانوں میں شائع ہو رہے ہیں۔ تقریباً ایک تلو مدارس قائم ہیں۔ جو اکثر مغربی افریقہ میں قائم ہیں۔ اور حال ہی میں سیدنا حضرت خلیفۃ المسیح الثالث ایدہ اللہ تعالیٰ کی نئی اسکیم "نہرت جہاں آگے بڑھو" کے تحت افریقہ کے مختلف ممالک میں احمدی ڈاکٹر بھجوا کر ہسپتال کھلائے ہیں۔ جو نہایت کامیاب ثابت ہو رہے ہیں۔ بیرونی ممالک کے مشنوں کی ایک فہرست درج ذیل ہے۔ جس سے تحریک جدید کی انقلاب انگیز کامیابیوں کا بخوبی اندازہ ہو سکتا ہے۔

## میسوریا۔

انگلستان۔ سپین۔ ہالینڈ۔ سوئٹزرلینڈ۔ مغربی جرمنی۔ ہنگری۔ سکندریہ۔ نیویا۔ البانیہ۔ یوگوسلاویہ۔ اٹلی۔ ڈنمارک۔

## امریکہ۔

یو۔ ایس۔ اے، ٹرینیڈاڈ و ٹوباگو، گیانا، ارجنٹائن۔

## مشرقی افریقہ۔

کینیا میں مسیحا، کیمبیا میں سیرا لئونہ میں ٹووا، ٹانگانیا، برونائی دارالسلام۔

## مغربی افریقہ۔

نائیجیریا میں چو مشن، غانا میں تینس۔ شین۔ آئیوری کوسٹ۔ گیمبیا۔ لائیبریا میں ڈاکٹر سیرالیون میں نور مشن۔

## شرق وسطیٰ۔

فلسطین، شام، لبنان، اردن۔

## مشرقی ایشیا۔

اندونیشیا، سنگاپور، ملائیشیا۔ فیلیپائن۔ بورنیو، سیلون، جاپان، فلپائن، ہانگ کانگ۔

## دنیا کا کنارہ مارلشس۔

مارلشس جسے بحالوریہ دنیا کا کنارہ کہا جاتا ہے۔ دہاں جماعت کا ایک مضبوط فعال مشن قائم ہے۔ فرانسیسی زبان میں ایک ماہنامہ نکلتا ہے۔ جماعت کے اسکول اور کالج ہیں۔ علاوہ ازیں ایران کویت، ٹوگولینڈ، مسقط، بحرین، سوڈان عراق، قیصر۔ آسٹریلیا، ترکی، مصر۔ دو بی، اور کانگو میں جماعت احمدیہ باقاعدہ کام کر رہی ہے۔

## پر عظمت اسکیم

اسلام کی اشاعت و تنظیم کے کام کو زیادہ موثر بنانے کے لئے سیدنا حضرت خلیفۃ المسیح الثالث ایدہ اللہ تعالیٰ بنصرہ العزیز نے ایک نہایت پر عظمت اسکیم تیار فرمائی ہے۔ جس کے تحت ربوہ پاکستان اور کسی افریقی ملک میں ایک ایک عظیم الشان احمدیہ پریس قائم کئے جائیں گے۔ تاکہ اسلام کی زندہ کتاب قرآن کریم اور اس کے علوم مختلف زبانوں میں جلد

سے جلد ہر آدمی کے ہاتھ میں پہنچ جائے اسی طرح حکومت نائیجیریا نے جماعت احمدیہ کو اپنے ملک میں ایک طاقتور براڈ کاسٹنگ اسٹیشن قائم کرنے کی اجازت دی ہے۔ جس کی تیاری سرعت کے ساتھ ہو رہی ہے۔ یہ تیار ہو جانے سے آسمانی آواز فضاؤں میں گونجنے لگ جائے گی۔

پس تحریک جدید کے ذریعہ سے اللہ تعالیٰ نے جو اب تک مثبت یا منفی کامیابیاں عطا فرمائی ہیں۔ ان پر یکتائی نظر ڈالنے سے یہ بات اظہار میں آتی ہے کہ جو جاتی ہے کہ تحریک جدید نے زمین کے کناروں تک ہر کارخ بدل کر رکھ دیا ہے اور مجلس احمدیہ اور ان کے ہمنواؤں نے جو عظیم کام کر کے دکھائے ہیں یا اسلام کی کوئی خدمت نہیں کی بلکہ ہلاکت کے راستوں پر چلا یا ہے۔ اور اس کے مقابل پر تحریک جدید نے اسلام اور مسلمانوں کو زمین کے کھنڈوں تک پر عظمت کامیابیوں سے ہمکنار کیا ہے۔

نفسہ پلا کے گناہ تو سب کو آتا ہے مزا تو تب ہے کہ گناہ کو تھامنے ملے

## آپ کا چندہ اخبار بدستور ہے

مندرجہ ذیل خریداران اخبار بدر کا چندہ آئندہ ماہ ستمبر ۱۹۵۲ء سے کسی تاریخ کو ختم ہو رہا ہے۔ مہربانی فرما کر اپنے ذمہ کا چندہ اپنی پسوا فرست میں ادا کریں تاکہ آپ کے نام اخبار جاری رہ سکے۔

نمبر خریداری	اسماء خریداران	نمبر خریداری	اسماء خریداران
۱۰۰۷	مکرم منشی محمد شمس الدین صاحب	۱۸۹۹	مکرم یونس محمد ادریس صاحب یادگیر
۱۰۵۹	یونس محمد یوسف صاحب بانی کلکتہ	۱۹۱۱	علی محمد الدین صاحب سکندر آباد
۱۱۲۷	عاجی غلام نیک صاحب	۲۰۰۸	عبد القادر خان صاحب
۱۱۷۲	مرزا امیر علی بیگ صاحب	۲۰۳۳	جناب ڈی لائیبریری پٹیل
۱۱۸۹	بابا محمد یوسف صاحب جوں	۲۰۱۴	مکرم محمد عبداللہ قریشی صاحب
۱۲۷۳	ڈاکٹر شاہ شمیم صاحب آرا	۲۲۰۰	سید رشید احمد صاحب
۱۳۹۴	ایم جمال الدین صاحب	۲۲۰۱	ڈاکٹر ممتاز خان صاحب
۱۴۲۵	ایم اے محمد اشرف صاحب	۲۲۰۲	محمد سیما خان صاحب
۱۴۵۱	پی ایچ عبد الحمید صاحب بیٹی	۲۲۰۳	محمد داج صاحب بنگلور
۱۵۹۹	سید عید السلام صاحب	۲۲۰۴	ایم ایف۔ ایچ عبد الحامد
۱۶۱۰	محمد ابراہیم صاحب یازی پورہ	۲۲۰۸	محمد یحییٰ شکر صاحب بنگلہ دیش
۱۶۱۳	محمد سر تاج خاں صاحب	۲۲۰۹	سر دار گوردیال سنگھ صاحب
۱۶۱۵	ڈاکٹر لائیبریری اسلامیہ انٹر کالج اناردا	۲۲۱۳	محمد سلیم بیگ صاحب
۱۸۰۰	مکرم سردار بلونت سنگھ صاحب	۲۲۱۳	مکرم غلام نبی صاحب احمدی
۱۸۸۰	غلام رسول صاحب پہلگام		

## بینچر بدر قادیان



مرتبہ محرم مولوی محمد عسکر صاحب مبلغ سلسلہ دکن تبلیغی دہلہ

[illegible]



## اخبارِ قادیاں

قادیاں ۲۹ ربیع الثانی ۱۳۵۲ء میں آنحضرت سے رمضان شریف کا مہینہ شروع ہو گیا۔ حسب سابق مسجد اقصیٰ میں بعد نماز عشاء اور تہجد کے وقت مسجد مبارک میں نماز تراویح کا انتظام ہوا۔ نظارت و تبلیغ کی طرف سے محرم حافظ الدین صاحب معلم حافظ کلاس کو مسجد اقصیٰ میں نماز تراویح پڑھانے کا حکم ہوا۔ لیکن ان کے اچانک بیمار ہو جانے کے سبب ان کے شاگرد عزیز زلف الدین مشہد احمد معلم حافظ کلاس مدرسہ احمدیہ پڑھا رہے ہیں۔ جبکہ مسجد مبارک میں محرم مولوی محمد اسلمی صاحب کو اس خدمت کا فرائض سنبھال رہے ہیں۔ بعد نماز فجر مسجد مبارک میں محرم مولانا محمد کریم الدین صاحب اور مسجد اقصیٰ میں محرم مولوی بشیر احمد صاحب فاضل دہلوی درس الحدیث دے رہے ہیں۔ اسی طرح بعد نماز ظہر مسجد اقصیٰ میں درس القرآن کا سلسلہ بھی حسب سابق جاری ہے۔ چنانچہ پہلے چھ روز محرم مولوی محمد سرمد علی صاحب درس دے رہے ہیں۔ ان کے بعد محرم مولوی بشیر احمد صاحب طاہر کی باری ہوگی۔ احباب کرام اور خواتین ذوق و شوق سے رمضان کی جمہ عبادات میں حسب توفیق حصہ لے رہے ہیں۔ اللہ تعالیٰ سب کو رمضان کی برکات سے نوازے۔

قادیاں ۲۵ ربیع الثانی ۱۳۵۲ء محرم مولوی محمد حفیظ صاحب لقا پوری کی اہلیہ اچانک تشویشناک طبع پر نوائی عارضہ سے بیمار ہو گئیں چار بار ٹیچ آئی طرح پریشانی میں گزرے اب قدرے افاقہ ہے۔

۲۹ ربیع الثانی ۱۳۵۲ء محرم مولوی محمد عزیز صاحب گجراتی دودیش ایک موصیہ سے بیمار ہو گئے کھانسی اور عام کزوری کے سبب بیمار چلے آ رہے ہیں۔ درمیان میں صحت یاب ہو گئے تھے۔ مگر اب پھر بیماری کا حملہ ہو گیا۔ پہلے تو اپنے شفا خانہ سے علاج ہوتا رہا۔ اب مقامی رسول ہسپتال میں ۲۹ ستمبر سے داخل کر دیا گیا ہے۔

۲۹ ربیع الثانی ۱۳۵۲ء محرم حافظ الدین صاحب معلم حافظ کلاس مدرسہ احمدیہ عمومی صحت کی کمزوری کے سلسلہ میں احمدیہ ہسپتال سے دوا لینے گئے۔ اور وہیں یکدم چمک اٹھے کے سبب گر گئے جس سے ان کی پیشانی پر زخم بھی آ گیا۔ اور بے ہوش بھی ہو گئے۔ خوراک اور طبی امداد بہم پہنچائی گئی۔ ڈیڑھ گھنٹہ بعد طبیعت سنبھل گئی۔ اور گھر لے جایا گیا۔ اب گھر پر بھی ان کا مناسب علاج ہو رہا ہے۔ احباب جملہ لیفان کی کامل دعا جل شفا یابی کے لئے دعا فرمائیں۔ اللہ تعالیٰ سب کو اپنے تحفظ و امان میں رکھے اور ہر ایک فکر و بلا سے بچا کر خدمت دین کی توفیق دیتا چلا جائے۔ آمین

قادیاں یکم اخبار داکٹر محرم بابا اللہ صاحب کا چند روز قبل امرتسر میں موتیا کا آپریشن ہوا۔ آپریشن بظہر تعالیٰ کامیاب رہا۔ آج ہی محرم بابا جی ہسپتال سے ڈسچارج ہو کر قادیاں واپس آ گئے۔ فی الحقیقت ان کے آپریشن کا کامیاب ہونا ہے۔ دوسرے موقع پر پھر بائیں آنکھ کا آپریشن ہوگا۔ اللہ تعالیٰ انہیں بھی کامل شفا دے اور ایسے دعا گو بزرگان کے وجود کو درویشان میں زندہ سلامت رکھے۔ آمین

## حقیقتاً صفحہ ۱۳۱

اللہ ثابت فرمایا

خدام الاحمدیہ کا اجلاس

بعد نماز مغرب و عشاء مسجد احمدیہ میں زیر صدارت محرم مولوی عبدالحق صاحب فضل مجلس خدام الاحمدیہ کا ایک اجلاس منعقد ہوا۔ محرم نعمت اللہ صاحب قائد خدام الاحمدیہ کی تلاوت اور محرم عبدالحکیم صاحب کی نظم کے بعد خاکسار نے خدام الاحمدیہ کے قیام کی عرض اور اس کی ذمہ داری سنبھالی اور محرم مولوی سلطان احمد صاحب خلف نے حضرت مسیح موعود علیہ السلام کے عشق رسول پر تعاریر کیں محرم محاسب صدر کی مختصر تقریر کے بعد یہ اجلاس نہایت کامیابی سے اختتام پذیر ہوا۔

سیارک پورہ

مورخہ ہمارا گنت کو ہم اس نور سے یاری پورہ رہا ہوئے۔

## چشمہ محمود

یاری پورہ سے ایک میل دور ایک جگہ سے ایک چشمہ نکلتا ہے۔ سیدنا حضرت مسیح موعود رضی اللہ تعالیٰ عنہ تقسیم ہند سے کئی سال قبل اس علاقے میں تشریف لائے تھے اور دوران سفر حضورؐ نے یہ چشمہ اس چشمہ کے پاس ڈیرہ ڈالا۔ اور یہاں کا پانی نوش فرمایا۔ اس چشمہ کا نام اب چشمہ محمود ہے۔ ہم اراکین وفد مسیح اس چشمہ میں پہنچے اور خوب سیر ہو کر پانی پیا الحمد للہ۔

بعد نماز مغرب و عشاء مسجد احمدیہ کے میدان میں زیر صدارت مولانا امینی صاحب جملہ عام منعقد ہوا۔ محرم مولوی سلطان احمد صاحب ظفر کی تلاوت اور محرم غلام نبی صاحب ناظر کی نظم خوانی کے بعد محرم مولوی عبدالحق صاحب نے صدارت حضرت مسیح موعود علیہ السلام اور خاکسار نے برکات خلافت پر تعاریر کیں رات کے دس بجے کے قریب یہ اجلاس ختم ہوا۔ مورخہ ہمارا گنت کو ہم یاری پورہ سے

## قطب نما (۲)

## بڈھانوں اور راجپوری میں کامیابی

از محمد عمر صاحب مبلغ سلسلہ عالیہ احمدیہ لکھنؤ

تعالیٰ کے فضل و کرم سے کثیر تعداد میں مسلمانوں اور غیر مسلموں کی حاضری تھی۔ ان میں انصران بالا بھی موجود تھے۔

تلاوت قرآن مجید کے بعد محرم مولانا امینی صاحب نے قرآن مجید ۳۱ گھنٹے نہایت ایمان اور اور دلاورانہ لکچر تقریر فرمائی جس کا تمام حاضری بہت اچھا اثر ہوا۔

سلسلہ کے اختتام پر جناب ڈی۔ سی صاحب جناب ایس۔ پی صاحب نے محرم مولانا صاحب کو بڑا کر مبارکباد دی۔ اور پھر یقین دلایا کہ ہم مجرموں کے خلاف سخت سے سخت کارروائی کریں گے۔ اس وقت مولانا صاحب نے فرمایا کہ میں کسی انتقامی کارروائی کرنے سے دلچسپی نہیں۔ صرف ان مجرمانہ ذہنیت کے حامل لوگوں کی اصلاح مد نظر ہے۔

بہر حال اللہ تعالیٰ کے فضل و کرم سے اس جلسہ نے ہمارے حوصلہ کو بہت بلند کیا۔ اور تبلیغ کے لئے ایک مستقل میدان کھل گیا ہے۔ ہر احمدی کا دل شکر و خلدندی سے بھر رہا تھا۔ اس جلسہ میں شرکت کے لئے چار کوٹ، بڈھانوں، کالابن، لومہ کا اور دیگر قریبی جماعتوں سے کثیر تعداد میں احباب تشریف لائے ہوئے تھے۔

اس کامیاب تبلیغی دورہ کے بعد ہم بلنچن مورخہ ۱۲/۱۰ کو راجپوری سے روانہ ہو کر اسی رات یہاں پھیریت پہنچ گئے۔

## شکریہ اور درخواست دعا

راجپوری اور بڈھانوں کے جلسہ کی کامیابی کے لئے محرم مولوی بشیر احمد صاحب ناصر نے قابل قدر محنت کی ہے۔ نیز اس جلسہ کے متعلق تمام اخراجات جماعت احمدیہ بڈھانوں اور خاص کر محرم حاجی طالب حسین صاحب اور ان کے تین بھائیوں نے برداشت کئے تھے ڈاکٹر محمد خان صاحب اور محمد عبد اللہ صاحب تار کی مالی قربانیاں بھی قابل ذکر ہیں۔ اللہ تعالیٰ ان سب کو اور احباب جماعت کو جزائے خیر دے جو احباب اس مقام میں شمولیت کے شکار ہوئے ہیں۔ اللہ تعالیٰ صحت کاملہ عاجلہ عافیت عطا فرمائے۔ نیز آخر میں ہم سب بلنچن کے لئے بھی دعا کی درخواست کرتے ہیں کہ اللہ تعالیٰ ہمیں صحیح معنوں میں مقبول خدمات بخلائے۔ اللہ تعالیٰ کی توفیق عطا فرمائے۔ اور ہمیں صحت دالی اور کام کرنے دالی زندگی عطا فرمائے۔ آمین

دوسرے دن صبح مورخہ ۱۳/۱۰ نو ہنتر ۱۱-۹ جناب ایس۔ پی صاحب نے ہم بلنچن کو بلا بھیجا چنانچہ محرم مولانا امینی صاحب محترم مولانا عبدالحق صاحب محرم مولوی شیخ حمید اللہ صاحب محرم مولوی حمید الدین صاحب شمس محرم مولوی بشیر احمد صاحب ناظر اور خاکسار جناب ڈی۔ سی صاحب کے دفتر گئے۔ جہاں محرم جلیل احمد صاحب ڈی۔ سی محرم نصیر الدین صاحب ایس۔ پی۔ سی رام پرکاش صاحب ایس۔ پی۔ محرم فاکر جتوئی شمس صاحب (S.P.D) محرم عباس صاحب (S.P.D) اور محرم کینو پرکاش (تحصیلدار) ریج شہر کے چند مسلم دکان کے تشریف فرما تھے سب سے پہلے ڈی سی صاحب نے جماعت احمدیہ کی تبلیغی سرگرمیوں اور انتھک محنتوں کی تشریف کرنے کے بعد شہر میں جو واقعہ ہوا تھا۔ اس پر انھوں نے گفتگو کیا۔

اس موقع پر محرم مولانا امینی صاحب نے تمام صورت حال سے انہیں آگاہ کرنے کے بعد کہا کہ حضرت مسیح موعود علیہ السلام کی تعلیم ہی کا نتیجہ ہے کہ میری تحریک پر تمام احمدیوں نے بالکل ہر دخل اور انتہائی سکون کا مظاہرہ کیا درہم نہیں کہ غیر احمدی لوہے کے بنے ہوئے تھے اور ہمارے احمدی مٹی کے ان کے اندر بھی طاقت ہے۔ انہوں نے اپنے ہاتھوں میں پتھر یاں نہیں پہن رکھیں تھیں۔ لیکن یہ حضرت مسیح موعود علیہ السلام کی تعلیم ہی کی برکت ہے کہ ہم مار کھاتے رہے۔ اور اب تک نہیں کی لیکن اس سے آپ ہماری بردہا تصور نہ کریں۔ یہاں احمدیوں کو بری طرح مارا پینا گیا ان کی نقدی چھین لی گئی۔ ہماری کئی اشیاء گم ہو گئیں آپ کو چاہیے کہ اس کی بوری تحقیقات کریں

محرم مولانا صاحب کی اس تھیلی گفتگو کا انصران بالا پر گہرا اثر ہوا۔ اور انہوں نے ان مجرموں اور ملزموں کے بارے میں پوری تحقیق کر کے مناسب کارروائی کرنے کا یقین دلایا ساتھ ہی محرم مولانا صاحب نے اس علاقے میں رہنے والے قلیل تعداد احمدی احباب کے مال جان اور عزت کے تحفظ کی ضمانت مانگی تاکہ شریکین ان کو ہراساں نہ کر سکیں۔

## نہایت کامیاب جلسہ عام

اس کے بعد ہم سب ڈاک بنگلہ واپس آئے اس کے سامنے کے میدان میں ہمیں جلسہ کرنے کی اجازت دکا تھی چنانچہ عین موقع پر کثیر تعداد میں پولیس سب افسران کے آگے باندھ کر Thee God اور دیگر اسلحہ سے مسلح ہو کر جلسہ گاہ کے ارد گرد میں گئے۔ اس وقت خلا



قصیدہ

نوٹ :- عیسا یا منظور سے قبل اجراء میں اس لئے شارع کی جاتی میں کہ اگر کسی وصیت کے مطلق کسی شخص کو کسی جہت سے کوئی اعتراض ہو تو تاریخ انشاء کے ایک ماہ کے اندر وہ اس کے متعلق دفتر بہشتی مقبرہ تادیبان کو مطلع کریں۔

و وصیت نمبر ۸۹۲ - میں صغریٰ بیگم بیوہ کرم مرزا محمد بیگ صاحب مرحوم قوم احمدی مسلمان  
پیشہ خانہ داری عمر ۵۵ سال پیدائشی احمدی ساکن ۶۰/۶۰-۹-۱۷ ڈاک خانہ چھاؤنی ناڈ علی بیٹہ  
خلع جیدہ آباد ۵۰۰۰۳۳ صوبہ آندھرا پریش بھائی بھوش وواس بلا جبر واکراہ آج بتاریخ ۱۹ فروری  
۱۹۷۳ء حسب ذیل وصیت کرتی ہوں۔ میری موجودہ منقولہ جائیداد حسب ذیل ہے۔ (۱) چھٹا طاقی ۱۱ ماشہ  
(۲) کرن بھول ۲ ماشہ جس کی قیمت مبلغ ۲۶۰/ روپے سکہ ہند بنتی ہے۔ اس کے علاوہ میرا میرا  
روپے سکہ ہند جو میں خاوند سے وصول کر چکی ہوں۔ اس کے ۱/۴ حصہ کی وصیت بحق صدر انجمن احمدیہ  
قادیان کرتی ہوں۔ اس کے علاوہ میری کوئی جائیداد منقولہ یا غیر منقولہ نہیں ہے۔ آئندہ جو جائیداد مجھ  
میریں ملکیت میں آئے گی اس پر بھی میری یہ وصیت حاوی ہوگی۔ البتہ جو ماہانہ آئندہ بصورت و طلبہ ہوگی  
جس کا مکان ہے اس آس پر میں ۱/۴ حصہ کی وصیت بحق صدر انجمن احمدیہ قادیان کرتی ہوں۔ رہنا تقبل  
منا آت انت اسمیع العلیم۔ الامۃ صغریٰ بیگم زوہیر میرزا محمد بیگ صاحب مرحوم۔  
گوکہ منہ بعد الحق فضل مبلغ سلسلہ عالیہ احمدیہ۔ گواکا شہد میرزا شریف احمد ابن موسیٰ۔  
وصیت نمبر ۸۹۳ - میں ظفر اللہ محمود احمد ولد کرم محمد احمد حسین صاحب سعیدی قوم شیخ پیشہ ملاز  
عمر ۲۱ سال پیدائشی احمدی ساکن قادیان خلع گورداسپور صوبہ پنجاب بھائی بھوش وواس بلا جبر واکراہ آج  
بتاریخ یکم مارچ ۱۹۷۳ء حسب ذیل وصیت کرتا ہوں۔ (۱) میرے والدین چونکہ زندہ ہیں اس لئے میری  
جہد جائیداد کوئی نہیں ہے اور نہ ہی اب تک کوئی ذاتی جائیداد پیدا کر سکا ہوں۔ اس لئے میری منقولہ  
اور غیر منقولہ جائیداد کوئی نہیں ہے۔ اگر کسی وقت میری کوئی جائیداد ہوئی تو اس کی اطلاع دفتر  
ہستی مقبرہ دید ونگ۔ (۲) اس وقت مجھے دفتر وقف جدید کی طرف سے مبلغ ۹۰ روپے ماہوار  
تختہ جاری ہے۔ میں اپنی اس تختہ کے دسویں حصہ کی وصیت بحق صدر انجمن احمدیہ قادیان کرتا ہوں۔  
میری آمد کی بیشی پر بھی یہ وصیت حاوی ہوگی۔ (۳) میری وفات کے وقت میرا جو بھی ترکہ ثابت  
ہوگا اس کے ۱/۴ حصہ کی وصیت بحق صدر انجمن احمدیہ قادیان کرتا ہوں۔ رہنا تقبل  
منا آت انت اسمیع العلیم۔ العبد ظفر اللہ محمود احمد سعیدی

گو اکا شہ قریبی محمد شفیع عابد النیکٹر تحریک جدید۔  
 ۱۲۸۹ء میں یونس احمد ولد یاقوت حسین صاحب قوم سید پیشہ ملازمت عمر ۲۶  
 سال میں سرائیکی سائنس دان قادیان ضلع گوردکپور صوبہ پنجاب بقاعلمی ہوش و حواس بنا جبر و اکراہ کے تالیف  
 کیا جس کا نام "حکمت کرتا ہوں" میری اس وقت کوئی غیر منقولہ جائیداد نہیں ہے۔ منقولہ جائیداد میں  
 سے میرا حصہ ۱۰۰ روپے ہے۔ جس کی قیمت اندازاً ۱۰۰ روپیہ ہے۔ جس کے ۱/۱۰ حصہ میری وصیت کرتا  
 ہوں۔ جس میں احمدیہ قادیان کرتا ہوں۔ اس وقت مجھے دفتر و کالبت حال کی طرف سے ۶۵ روپے  
 سوار الاؤنس مل رہا ہے۔ اس کے علاوہ فی الحال میری کوئی آمد نہیں۔ اگر آمد ہوگی تو  
 ۱/۱۰ بھتی بقرہ کو اطلاع دوں گا جس میں اپنی آمد کے بھی ۱/۱۰ حصہ کی حق میرا نہیں احمدیہ قادیان وصیت کرتا  
 ہوں۔ اللہ تعالیٰ مجھے اس وصیت پورے کرنے کی توفیق دے آمین۔ العبد یونس احمد بہاری۔

گواہ شد قریحی محمد شفیع عابد انسپکٹر تھریک جدید۔ گواہ شد فرید احمد کارکن دفتر دفعت جدید۔  
 وحیثیت نمبر ۱۳۸۹۵۔ میں بشیرہ بیگم بنت میرزا محمد بیگ صاحب قوم میرزا پینہ (سورخانہ دار)  
 عمر ۲۰ سال پیدا کئی احمدی۔ ساکن چھاؤنی ناو علی بیگ حیدر آباد ضلع حیدر آباد صوبہ آفغانا پر پوشش۔  
 بقائی ہوش و حواس بلا جبر و اکراہ آج بتاریخ ۵۳-۱۲-۱۳۰۳ حسب ذیلی وصیتہ کرتی ہوں۔ میری جائیداد  
 اس وقت حیدر ہے۔ نکاح طلاق ایک عدد ۸۰۰۔ ۱۶ گرام قیمت۔ ۴۸۵ روپے (۲) کپڑے  
 طلاق ۲ عدد۔ ۵۰۰۔ ۱۶ گرام قیمت۔ ۴۸۵/۵ روپے (۳) جھکے ایکس بڑی طلاق۔ ۵۰۰ گرام قیمت  
 ۱۳۵ روپے (۵) زنجیر کھلے کی ۵ گرام قیمت۔ ۱۳۵ روپے۔ تقرری زیور ایکس جوڑ پین ہم تولہ  
 قیمت۔ ۲۰ روپے۔ تقرری پین ایکس جوڑ دس تولہ قیمت۔ ۲۰ روپے میزان کھل۔ ۵۰۰/۱۲ روپے  
 اس کھل جائیداد کے ۱/۵ حصہ کو وصیت بحق صدر انجمن احمدیہ تادیان کرتی ہوں۔ اس کے علاوہ میری کوئی  
 جائیداد نہیں ہے۔ منقولہ یا غیر منقولہ آئندہ جو بھی میری جائیداد کوئی ہوگی تو اس کی اطلاع بیکر ٹری صاحب  
 ہشتی نقبرہ کو کر دوں گی۔ اس پر بھی یہ وصیت حاوی ہوگی۔ اللہ تعالیٰ بشیرہ بیگم  
 گواہ شد عبدالحق فضل مبلغ مسند احمدیہ۔ گواہ شد میرزا شمس الدین صاحب بیگ چھاؤنی ناو علی بیگ

وہیت میر ۱۳۸۹ھ میں مظفر آبادی چیمہ ولد چہدری منظور احمد صاحب چیمہ قوم۔ میری پیشہ ملازمت  
عہد انجن احمدیہ عمر تاریخ پیدائش ۱۲۰۷-۱۲۰۸ھ پیدائشی احمدی ساکن قادیان ضلع گورداسپور صوبہ پنجاب بھائی  
پوش و خواں بلا جبر واکراہ آج تاریخ ۹ اپریل ۱۳۸۹ھ صاحب ذیل وصیت کرتا ہوں۔ میری اس وقت کوئی جائیداد  
منقولہ اور غیر منقولہ نہیں ہے۔ میرا گزارہ عہد انجن احمدیہ قادیان کی کارکنیت پر ہے۔ اس وقت مجھے ۹۰  
روپے ماہوار ملے ہیں جس کے میں ۱۰ حصہ کی وصیت کرتی عہد انجن احمدیہ قادیان کرتا ہوں۔ آئندہ اگر کوئی  
جائیداد منقولہ اور غیر منقولہ پیدا کروں تو میں اس کی اطوار و فقرہ ہشتی منقرہ کو دینے کا پابند ہوں گا۔ اور  
خاکسار کی ذات پر جو جائیداد منقولہ اور غیر منقولہ ثابت ہو اس پر بھی میری یہ وصیت حاوی ہوگی۔ ربنا  
تقبل منا اتک انت السميع العليم۔ العبد مظفر آبادی چیمہ  
گواہ شد فیضی احمد گجراتی درویش قادیان گواہ شد سرزا منظور احمد درویش قادیان۔  
۹ - ۴ - ۱۳

جاءه لانه قاديان

میدنا حضرت امیر المومنین خلیفۃ المسیح الثالث ایدہ اللہ تعالیٰ بنصرہ العزیز کی منگواوری اور اجازت سے  
 بیسٹھویں جلسہ سالانہ قادیان کے انعقاد کی تاریخیں ۱۸/۱۹/۲۰ فرغ ۱۳۵۲ھ میں  
 بمطابق ۱۸-۱۹-۲۰ دسمبر ۱۹۷۳ء مقرر کی گئی ہیں۔ جلسہ عہدیدارانِ جماعت ہائے احمدیہ  
 اور مبلغین کرام سے درخواست ہے کہ احباب جماعت کو جلسہ سالانہ قادیان کی مذکورہ تاریخوں سے مطلع  
 کیا جائے تا احباب زیادہ سے زیادہ تعداد میں شمولیت کر کے اس عظیم الشان روحانی اجتماع کی  
 برکات سے مستفید ہو سکیں۔ ناظر دعوت و تبلیغ قادیان

نظام و حکمت

خوش قسمت ہیں وہ احبابِ جماعت اور متورات جو وصیت کر کے سیدنا حضرت مسیح موعود علیہ الصلوٰۃ والسلام کے قائم فرمودہ "نظارہ وصیت" سے منسلک ہو جاتے ہیں۔ حضورؐ فرماتے ہیں:-

"ہم خود محسوس کرتے ہیں کہ جو لوگ اس الٰہی انتظام پر اطلاع پاکر بنا توقف اس فکر میں پڑے ہیں کہ دسواں حصہ کُل جائیداد کا خدا کی راہ میں دیں۔ بلکہ اس سے زیادہ اپنا جوش دکھاتے ہیں وہ اپنی ایمانداری پر ہر لگاتار ہیں..... اس کام میں سبقت دکھانے والے راستبازوں میں شمار کیے جائیں گے۔ اور ابد تک خدا تعالیٰ کی اُن پر رحمتیں ہوں گی۔"

اللہ تعالیٰ جملہ احبابِ جماعت کو جلد ارجمند اس بابرکت نظام میں شامل ہونے کی توفیق عطا فرمائے آمین۔

سید محمد رفیع نقوی

یہ مدت خیال فرمائے

یہ مدت خیال فرمائیے

کہ آپ کو اپنی کار کا ایک  
کے لئے ایک شہرت کوئی  
پُرزہ نہیں مل سکا تو وہ پُرزہ  
تباہ ہو چکا ہے۔ آپ فوری طور پر ہمیں  
رایٹلر پیدا کیجئے۔ سکار اور ٹرک پٹرول سے  
ہاں ہر قسم کے پٹرول سے دستیاب ہو سکتے ہیں :-

۱۴ میگویند که...

Auto Traders 16 Mangoe Lane  
23-1652 } CALCUTTA-1  
23-2222 } { "Autocentre" { اوتو سنتر

کروہر ایمر اور بہترین کوالٹی ہوائی پیل اور ہوائی ٹینک کے لئے ہم سے  
 رابطہ قائم کیجئے۔  
**آزاد ٹریڈنگ کارپوریشن**  
 ۵۸/۱ فرس لین کالکٹا۔  
**AZAD** Trading Corporation  
 58/1 Phears Lane Calcutta-12.



# The Weekly **BADR** Qadian

## Tahreek-e-Jadeed Number

Vol. 22

4th October 1973

No. 40

### تحریک جدید کے ہر مجاہد کا نام

### ادب و احترام سے اسلام کی تاریخ میں ہمیشہ زندہ رہے گا

حضرت مصلح موعود رضی اللہ عنہ فرماتے ہیں :-

”یاد رکھو! یہ تحریک خدا تعالیٰ کی طرف سے ہے۔ اس لئے وہ اسے ضرور ترقی دے گا۔ اور اس کی راہ میں جو روکیں ہوں گی اُن کو بھی دُور کر دے گا۔ اور اگر زمین سے اس کے سامان پیدا نہ ہوں گے تو آسمان سے خدا تعالیٰ اس کو برکت دے گا۔“

پس مبارک ہیں وہ جو بڑھ پڑھ کر اس تحریک میں حصّہ لیتے ہیں۔ کیونکہ اُن کا نام ادب و احترام سے اسلام کی تاریخ میں ہمیشہ زندہ رہے گا۔ اور خدا تعالیٰ کے دربار میں یہ لوگ خاص عزّت کا مقام پائیں گے کیونکہ انہوں نے خود تکلیف اٹھا کر دین کی مضبوطی کے لئے کوشش کی۔ اور اُن کی اولادوں کا خدا تعالیٰ خود متکفل ہوگا۔ اور آسمانی نور اُن کے سینوں سے اُبل کر نکلا رہے گا۔ اور دُنیا کو روشن کرنا رہے گا۔“

پس اے دوستو! مرنے سے پہلے اور وقت کے ہاتھ سے نکل جانے سے پہلے اس تحریک میں حصّہ لے لو۔ کہ اس اُمت پر پھر یہ دن نہیں آئیں گے.....

تحریک جدید میں احلام سے حصّہ لینے والوں کو اللہ تعالیٰ اپنے قُرب کا مقام عطا فرمائے گا۔“